



भारतीय निशानेबाज मनु भाकर ने रविवार को पेरिस ओलंपिक 2024 में इतिहास रचते हुए महिला 10 मीटर एयर पिस्टल स्पर्धा में तीसरे पायदान पर रहते हुए भारत को पहला पदक दिलाया। ओलंपिक के इतिहास में निशानेबाजी में पदक जीतने वाली मनु पहली भारतीय महिला हैं। उन्होंने फाइनल में मुकाबले में वियतनाम, तुर्की, कोरिया, चीन, और हंगरी के खिलाड़ियों से स्पर्धा करते हुए 221.7 अंक के साथ कांस्य पदक जीता। कोरिया की जिन ने ओलंपिक रिकॉर्ड बनाते हुए 243.2 अंक के साथ स्वर्ण पदक जीता। मनु भाकर ने बेहतरीन प्रदर्शन करते हुए महिलाओं की 10 मीटर एयर पिस्टल स्पर्धा के फाइनल के लिए क्वालीफाई किया था। वे 580 अंकों के साथ तीसरे स्थान पर रही। भाकर ने पहली सीरीज में 97, दूसरी में 97, तीसरी में 98, चौथी में 96, 5वीं में 96 और छठी में 96 अंक हासिल किए थे। इसके अलावा भारतीय निशानेबाज रमिता जिंदल ने शानदार प्रदर्शन करते हुए महिलाओं की 10 मीटर एयर राइफल निशानेबाजी स्पर्धा में फाइनल में जगह बना ली है। मनु भाकर की इस ऐतिहासिक उपलब्धि पर उन्हें देश भर से बधाई और शुभकामना संदेश मिल रहे हैं।

प्र.मंत्री मोदी ने फोन करके मनु भाकर को ब्रॉन्ज मैडल जीत की बधाई दी

प्र.मंत्री ने उस दिन का भी जिक्र किया जब पिछले टोक्यो ओलंपिक में मनु भाकर को ऐन मौके पर राइफल खराब हो जाने के कारण प्रतियोगिता छोड़नी पड़ी थी

नई दिल्ली, 28 जुलाई। पेरिस ओलंपिक में स्टाइल निशानेबाज मनु भाकर ने 10 मीटर एयर पिस्टल इवेंट में ब्रॉन्ज मैडल जीतकर इतिहास रच दिया। इसके बाद प्रधानमंत्री नरेंद्र मोदी ने मनु से फोन पर बात करते हुए उन्हें बधाई दी। साथ ही, पिछले टोक्यो ओलंपिक का भी जिक्र किया, जहां राइफल में खराबी आने की वजह से मनु भाकर को निराश होना पड़ा था। पीएम मोदी ने मनु भाकर से फोन पर बधाई देते हुए कहा, 0.1 से सिल्वर आपका रह गया, लेकिन इसके बाद भी आपने देश का नाम रोशन किया। आपको दो प्रकार की क्रेडिट मिल रहा है। एक तो कांस्य पदक मिला और दूसरा आप पहली महिला हैं जो शूटिंग में मेडल लेकर आई हैं। मेरी तरफ से बहुत-बहुत बधाई।

प्रधानमंत्री मोदी ने शूटर मनु भाकर से आगे कहा, टोक्यो ओलंपिक में राइफल ने तुम्हारे साथ दगा कर दिया था, लेकिन इस बार तुमने सारी कमियाँ को पूरा कर दिया। इस पर मनु ने कहा कि अभी आगे मैच भी है, उम्मीद रहेगी कि उसमें

प्रधानमंत्री मोदी ने शूटर मनु भाकर से आगे कहा, टोक्यो ओलंपिक में राइफल ने तुम्हारे साथ दगा कर दिया था, लेकिन इस बार तुमने सारी कमियाँ को पूरा कर दिया। इस पर मनु ने कहा कि अभी आगे मैच भी है, उम्मीद रहेगी कि उसमें

अच्छा करूंगी। इस पर पीएम मोदी ने कहा कि मुझे पूरा विश्वास है कि आप अच्छा करोगी। प्रधानमंत्री ने ओलंपिक पदक विजेता से बातचीत में यह भी पूछा कि बाकी सब साथी प्रसन्न हैं? जिस पर मनु ने कहा कि सब बहुत ठीक हैं और नमस्ते कह रहे हैं आपको। पीएम ने कहा कि हमने संवाददाताओं को बताया, प्रधानमंत्री ने विश्वास जताया है कि केंद्र और राज्य सरकारों के अधिक मजबूती से लोक कल्याण के समन्वित प्रयासों में लगती हैं तो विकसित भारत का लक्ष्य हम निश्चित हासिल कर पायेंगे। विरासत का विकास और विकास की विरासत का निर्यात, इन दोनों का हमारी विकसित भारत की संकल्पना में विशेष महत्व है। इस का भी ध्यान हम सभी को निरंतर रखना चाहिए।

उन्होंने आपको बहुत प्रोत्साहित किया है। इस पर मनु ने कहा कि हॉलिकुल में, पिता और भाई सभी को खुशी होगी।

राष्ट्रपति द्रौपदी मुर्मू और प्रधानमंत्री नरेंद्र मोदी ने पेरिस ओलंपिक में महिला 10 मीटर एयर पिस्टल में कांस्य पदक जीतने वाली निशानेबाज मनु भाकर को बधाई देते हुए कहा कि यह और भी खास है क्योंकि वह निशानेबाजी में पदक जीतने वाली देश की पहली महिला है। राष्ट्रपति द्रौपदी मुर्मू ने कहा कि उनकी उपलब्धि कई खिलाड़ियों को प्रेरित करेगी। उन्होंने कहा, पेरिस ओलंपिक में 10 मीटर एयर पिस्टल निशानेबाजी स्पर्धा में कांस्य पदक से भारत का पदक तालिका में खाता खोलने के लिए मनु भाकर को हार्दिक बधाई। उन्होंने कहा, वह निशानेबाजी प्रतियोगिता में ओलंपिक पदक जीतने वाली पहली भारतीय महिला हैं। भारत को मनु भाकर पर गर्व है। उनकी उपलब्धि कई खिलाड़ियों और विशेषकर महिलाओं को प्रेरित करेगी। (शेष अंतिम पृष्ठ पर)

कश्मीर में गर्मी का 35 वर्षों का रिकॉर्ड टूटा

श्रीनगर, 28 जुलाई। जम्मू-कश्मीर की राजधानी श्रीनगर में शनिवार रात मौसम का सबसे अधिक न्यूनतम तापमान 24.6 डिग्री सेल्सियस दर्ज किया गया। मौसम विज्ञान केंद्र के अनुसार, आज का न्यूनतम तापमान

जम्मू-कश्मीर की राजधानी श्रीनगर में शनिवार रात मौसम का सबसे अधिक न्यूनतम तापमान 24.6 डिग्री सेल्सियस दर्ज किया गया।

सामान्य से 5.8 डिग्री सेल्सियस अधिक था, जो जम्मू-कश्मीर की ग्रीष्मकालीन राजधानी में पिछले 132 वर्षों में तीसरा सबसे अधिक है। यहाँ 26 जुलाई, 2021 को दूसरा सबसे अधिक न्यूनतम तापमान 24.8 डिग्री सेल्सियस दर्ज किया गया था। कश्मीर में इतना ज्यादा तापमान (शेष अंतिम पृष्ठ पर)

'भाजपा शासित राज्य केन्द्र के साथ समन्वय बनाकर विकास योजनाओं में जन भागीदारी बढ़ाने के लिए काम करें'

नयी दिल्ली, 28 जुलाई (वार्ता) प्रधानमंत्री नरेंद्र मोदी ने भाजपा शासित राज्यों के मुख्यमंत्रियों और उप मुख्यमंत्रियों को नसीहत दी है कि वे केन्द्र के साथ समन्वय बनाकर विकास योजनाओं में जन भागीदारी बढ़ाने के लिए काम करें।

भाजपा के मुख्यमंत्रियों - उप मुख्यमंत्रियों के दो दिन के सम्मेलन के बारे में पार्टी के वरिष्ठ नेता विनय सहखबुद्धे ने रविवार को संवाददाताओं को बताया, प्रधानमंत्री ने विश्वास जताया है कि केंद्र और राज्य सरकारों के अधिक मजबूती से लोक कल्याण के समन्वित प्रयासों में लगती हैं तो विकसित भारत का लक्ष्य हम निश्चित हासिल कर पायेंगे। विरासत का विकास और विकास की विरासत का निर्यात, इन दोनों का हमारी विकसित भारत की संकल्पना में विशेष महत्व है। इस का भी ध्यान हम सभी को निरंतर रखना चाहिए।

प्रधानमंत्री मोदी ने भाजपा मुख्यालय में भाजपाई मुख्यमंत्रियों एवं उप मुख्यमंत्रियों को संबोधित किया

उन्होंने कहा कि मोदी आज भाजपा मुख्यालय में आयोजित भाजपा के सभी मुख्यमंत्री - उपमुख्यमंत्रियों की दो दिवसीय 'मुख्यमंत्री-परिषद' के समापन सत्र में को संबोधित कर रहे थे। पार्टी अध्यक्ष सिंह, गृह मंत्री अमित शाह आदि राष्ट्रीय नेताओं की उपस्थिति में सम्पन्न इस 'मुख्यमंत्री-परिषद' में भाजपा के सभी 13 मुख्यमंत्री और सभी 15 उप-मुख्यमंत्री सहभागी हुए।

उन्होंने कहा कि भाजपा के सु-शासन के एजेंडे के तहत इस तरह की मुख्यमंत्री परिषद का आयोजन

भाजपा मुख्यालय में पार्टी अध्यक्ष जगत प्रकाश नन्दा, रक्षा मंत्री राजनाथ सिंह, गृह मंत्री अमित शाह आदि राष्ट्रीय नेताओं की उपस्थिति में सम्पन्न इस 'मुख्यमंत्री-परिषद' में भाजपा के सभी 13 मुख्यमंत्री और सभी 15 उप-मुख्यमंत्री सम्मिलित हुये।

समय-समय पर होता आया है। वर्तमान वर्ष 2024 का यह दूसरा आयोजन था। सहखबुद्धे ने कहा कि प्रधानमंत्री ने देश की अर्थव्यवस्था को पांच ट्रिलियन डॉलर तक पहुँचाने से लेकर विकास कार्यक्रमों में जन-भागीदारी पर और अधिक बल देने की दृष्टि से

हरिभाऊ किसनराव राजस्थान के नये राज्यपाल होंगे

राष्ट्रपति ने नौ राज्यों में नये राज्यपाल नियुक्त किये

जयपुर/ नई दिल्ली, 28 जुलाई (का.सं.)। राष्ट्रपति द्रौपदी मुर्मू ने राजस्थान, तेलंगाना और झारखण्ड सहित 9 राज्यों में राज्यपालों की नियुक्ति की है। हरिभाऊ किसनराव राजस्थान के नए राज्यपाल होंगे।

बता दें कि राजस्थान के राज्यपाल कलराज मिश्र का कार्यकाल पूरा हो गया था। ऐसे में उनकी जगह हरिभाऊ किसनराव को राजस्थान का राज्यपाल नियुक्त किया गया है। हरिभाऊ का जन्म 17 अगस्त 1945 को औरंगाबाद के चित्तोपम्लगांव में मराठा परिवार में हुआ था। वह पहली बार 1985 में औरंगाबाद पूर्व सीट से महाराष्ट्र विधानसभा के लिए चुने गए थे। उन्होंने 2014 में फुलंबरी निर्वाचन क्षेत्र से कांग्रेस के कल्याण काले के खिलाफ विधायक चुनाव जीता और उसी निर्वाचन क्षेत्र से 2019 का विधानसभा चुनाव भी जीता। जब भाजपा ने 2014 में महाराष्ट्र में अपनी पहली सरकार बनाई तो उन्हें महाराष्ट्र विधानसभा का अध्यक्ष नियुक्त किया गया। वे महाराष्ट्र सरकार में पूर्व कैबिनेट मंत्री भी रहे हैं। वे महाराष्ट्र सरकार में रोजगार और खाद्य नागरिक आपूर्ति मंत्री भी रह चुके हैं। हरिभाऊ को नाना नाम से भी जाना जाता है। वे 13 साल की उम्र में राष्ट्रीय



हरिभाऊ किसनराव



गुलाब चन्द कटारिया

- हरिभाऊ का जन्म औरंगाबाद (महाराष्ट्र) के एक मराठा परिवार में हुआ था, वे 1985 में औरंगाबाद (पूर्व) सीट से पहली बार विधायक चुने गये थे।
- पूर्व केंद्रीय मंत्री संतोष कुमार गंगवार को झारखण्ड व रमन डेका को छत्तीसगढ़ का राज्यपाल बनाया गया है।
- इसके अलावा मेघालय, तेलंगाना, महाराष्ट्र, असम और मणिपुर में भी नये राज्यपाल नियुक्त किये गये हैं।

स्वयंसेवक संघ के स्वयंसेवक बने। वे गरीब परिवार से आते हैं। आजीविका चलाने के लिए कई सालों तक औरंगाबाद के फुलंबरी में अखबार भी

बेचा। अखबार बेचते-बेचते उन्होंने लोगों से जनसंपर्क बनाया। उनकी लोकप्रियता को देख भाजपा ने उन्हें 1985 में पहली बार विधानसभा का

टिकट दिया और वह पहली बार विधायक बने। उन्होंने आपातकाल के दौरान भूमिगत नेताओं की भी मदद की थी और इस दौरान वे उन तक अहम सूचनाएं और जानकारीयें पहुंचाते थे। राष्ट्रपति द्रौपदी मुर्मू ने भाजपा के वरिष्ठ नेता एवं पूर्व केंद्रीय मंत्री संतोष कुमार गंगवार और रमन डेका को राज्यपाल नियुक्त किया है।

राष्ट्रपति भवन की ओर से शनिवार रात को राज्यपालों की नियुक्ति के बारे में जानकारी सार्वजनिक की गई। राष्ट्रपति भवन की ओर से जारी हुई विज्ञापित के अनुसार गंगवार को झारखंड का राज्यपाल नियुक्त किया गया है। जिष्णु देव वर्मा को तेलंगाना का राज्यपाल नियुक्त किया गया है। विज्ञापित के अनुसार राष्ट्रपति ने रमन डेका को छत्तीसगढ़ का राज्यपाल और सी. एच. विजयशंकर को मेघालय का राज्यपाल नियुक्त किया है। इसके अलावा तेलंगाना के अतिरिक्त प्रभार के साथ झारखंड के राज्यपाल सी.पी. राधाकृष्णन को महाराष्ट्र का राज्यपाल नियुक्त किया गया है। अरुण कुमार को पंजाब का राज्यपाल नियुक्त किया गया है। कटारिया के पास (शेष अंतिम पृष्ठ पर)

तमिलनाडु में भाजपा नेता की पीट-पीटकर हत्या

चेन्नई, 28 जुलाई। तमिलनाडु के शिवगंगा में भाजपा नेता की शनिवार रात हत्या कर दी गई। स्टेट बीजेपी चीफ अनामलाई ने इसे लेकर राज्य में कानून-व्यवस्था पर सवाल उठाए हैं। साथ ही, इसके लिए सत्तारूढ़ द्रमुक सरकार को जिम्मेदार ठहराया। हालांकि, शिवगंगा के सांसद कार्ति

राज्य भाजपा प्रमुख के अनामलाई ने इस हत्या को लेकर राज्य में कानून-व्यवस्था पर सवाल उठाए हैं।

चिदंबरम का कहना है कि इस हत्याकांड को राजनीति से जोड़ना सही नहीं है। बता दें कि सेल्वाकुमार शिवगंगा के भाजपा जिला सचिव थे। उन पर उस समय हमला किया गया जब वह अपने ईंट ढाँचे से बाइक पर घर लौट रहे थे। इसी दौरान कुछ लोगों ने उन्हें घेर लिया और पीट-पीटकर मार डाला।

रिपोर्टर के मुताबिक, भाजपा नेता की हत्या करने के बाद हमलावर उन्हें सड़क किनारे छोड़कर चले गए। राहगीरों ने सेल्वाकुमार को खून से लथपथ देखा। उन्होंने इसकी सूचना पुलिस को दी। इसके बाद अधिकारी (शेष अंतिम पृष्ठ पर)

वरिष्ठ भाजपा नेता ओमप्रकाश माथुर को सिक्किम का राज्यपाल बनाया गया

राज्यपाल गुलाबचंद कटारिया को पंजाब का राज्यपाल और चंडीगढ़ के प्रशासक की जिम्मेदारी दी गई



ओम प्रकाश माथुर

जयपुर, 28 जुलाई (का.सं.)। भाजपा के वरिष्ठ नेता ओमप्रकाश माथुर को भाजपा केंद्रीय नेतृत्व ने अब उन्हें उनकी 36 साल की सक्रिय राजनीति है। इसके साथ ही राजस्थान सरकार के पूर्व

- संघ पृष्ठभूमि से जुड़े माथुर प्र.मंत्री मोदी के सबसे करीबी नेताओं में से एक हैं। जब मोदी गुजरात के मुख्यमंत्री थे तो उस समय ओम माथुर को गुजरात का प्रभारी बनाया गया था।
- माथुर मूल रूप से पाली जिले के झालना कस्बे के रहने वाले हैं। उनकी प्रारंभिक शिक्षा पाली में ही हुई तथा वे उच्च शिक्षा के लिए जयपुर आ गये थे।

गृह मंत्री और भाजपा के दिग्गज नेता गुलाबचंद कटारिया को पंजाब का राज्यपाल बनाया गया है। कटारिया चंडीगढ़ के प्रशासक का पद भी संभालेंगे। इससे पहले उन्हें पिछले साल फरवरी 2023 में असम का राज्यपाल नियुक्त किया गया था।

संघ पृष्ठभूमि से जुड़े माथुर प्रधानमंत्री नरेंद्र मोदी के करीबी नेताओं में से एक हैं। जब मोदी गुजरात के

मुख्यमंत्री थे। उस समय माथुर गुजरात के प्रभारी बनाए गए थे। सियासी जानकारों की मने तो सक्रिय राजनीति से सम्पन्न के साथ विदाई है। सक्रिय राजनीति के तौर पर उनका अंतिम संगठन का काम विधानसभा चुनावों में छत्तीसगढ़ राज्य के प्रभारी के तौर पर था। छत्तीसगढ़ में भाजपा ने बड़ी जीत दर्ज की थी। इसका श्रेय माथुर को भी (शेष अंतिम पृष्ठ पर)

'70 प्रतिशत बाघ भारत में

नयी दिल्ली, 28 जुलाई (वार्ता) प्रधानमंत्री नरेंद्र मोदी ने विश्व बाघ दिवस की पूर्व संध्या पर कहा है कि भारत में बाघों के संरक्षण के लिए इस समय अभूतपूर्व प्रयास चल रहे हैं और देश में प्रति वर्ष इस वन्य प्राणी की संख्या बढ़ रही है।

मोदी ने रविवार को अपने मासिक रेडियो संबोधन- मन की बात में कहा कि विश्व में 70 प्रतिशत बाघ भारत में पाए जाते हैं और और यह प्राणी भारतीय

प्र.मंत्री मोदी ने कहा कि देश में बाघों की संख्या हर वर्ष बढ़ रही है।

संस्कृति का अभिन्न हिस्सा रहा है और देश में वनों के आस पास के गांवों में लोगों को पता रहता है कि बाघों के साथ ताल मेल बिठा कर कैसे रहना है। उन्होंने इस संदर्भ में रणथंभौर (राजस्थान), महाराष्ट्र का तादोबा-अंधेरीबाघ अभयारण्य, आंध्र प्रदेश में नल्लामलाई की पहाड़ियों पर रहने वाली 'चेन्नू' जनजाति और पीलीभीत में चल रहे (शेष अंतिम पृष्ठ पर)

विचार बिन्दु

सबसे उत्तम दान यह है कि आदमी को इतना योग्य बना दो कि वह बिना दान के काम चला सके। -तालमुद

साहित्य और राजनीति : यह रिश्ता क्या कहलाता है?

साहित्य और राजनीति के अंतः संबंधों पर प्रायः बात होती है और लगता है कि लोग सीधे-सीधे दो खेमों में बंटे हुए हैं। एक खेमा उनका है जो मानते हैं कि साहित्य को राजनीति से पर्याप्त दूरी बरतनी चाहिए, जबकि दूसरा खेमा उन लोगों का है जो मानते हैं कि साहित्य को (और साहित्यकार को भी) राजनीति में दिलचस्पी रखनी चाहिए। इन दोनों खेमों के अनेक उपभेद भी हो सकते हैं। जो लोग ऐसा मानते हैं कि साहित्य को राजनीति से दूर रहना चाहिए उनमें से अधिकांश राजनीति को बहुत बुरा मानते हैं और इसलिए वे चाहते हैं कि साहित्य जैसी पवित्र चीज राजनीति जैसी अपवित्र चीज से दूर ही रहे। ऐसा सोचने और चाहने वालों में कुछ लोग बहुत भोले हैं। उन्होंने जो बात कभी सुन ली थी, उसी को वे दुहराए जाते हैं, उस पर विचार करने की, उसे तर्क की कसौटी पर कसने की ज़रूरत नहीं उठाते हैं। अगर उन्होंने कभी कहीं यह पढ़ या सुन लिया था कि राजनीति धूर्तों का खेल है, तो इस बात को अपने दिल-ओ-दिमाग पर खुदवा लिया है। साहित्य कर्म उनके लिए बहुत महान और पवित्र है, जबकि राजनीति बहुत बुरी और गंदी है। कहना अनावश्यक है कि यह अति सामान्यीकरण है।

दूसरी तरफ़ वे लोग हैं जो मानते हैं कि राजनीति हमारे जीवन का एक अनिवार्य अंग है, वह हमारे जीवन के हर पहलू को प्रभावित करती है, अतः साहित्य और साहित्यकार को उससे तनिक भी दूरी बरतने की ज़रूरत नहीं है। इस सोच वाले लोगों में वे आदर्शवादी भी शामिल हैं जो प्रेमचंद के इस कथन को याद करते हैं कि साहित्य राजनीति के आगे चलने वाली मशाल है। प्रेमचंद का पूरा कथन यह है:— "वह (अर्थात् साहित्य) देशभक्ति और राजनीति के पीछे चलने वाली सच्चाई भी नहीं, बल्कि उनके आगे मशाल दिखाती हुई चलने वाली सच्चाई है। पढ़ने-सुनने में यह बात चाहे कितनी भी अच्छी क्यों न लगे, ज़मीनी हक़ारत इससे बहुत भिन्न है। लेकिन यह तो मानना ही होगा कि आप भले ही राजनीति से दूरी बरतें, राजनीति आपके जीवन को कभी नहीं छोड़ती है। और इसलिए साहित्य और साहित्यकार का राजनीति से दूरी बरतना तर्क संगत नहीं है।"

अब यहाँ एक बात यह आती है कि राजनीति से क्या आशय है, और साहित्य का राजनीति से रिश्ता किस तरह का हो। कहा जा सकता है कि राजनीति दो शब्दों का एक समूह है राज नीति जिसमें राज का मतलब शासन और नीति का मतलब उचित समय और उचित स्थान पर उचित कार्य करने की कला अर्थात् नीति विशेष के द्वारा शासन करना या विशेष उद्देश्य को प्राप्त करना राजनीति है। इसे यों भी कह सकते हैं कि जनता के सामाजिक और आर्थिक स्तर का प्रबंध करना राजनीति है। इस बात को अधिक सरल बनाकर कहें तो शासन में पद प्राप्त करना तथा सरकारी पद का उपयोग करना राजनीति है। सिद्धांततः राजनीति और सत्ता को अलग करके देखा जाना चाहिए लेकिन व्यवहार में ये एक ही सिक्के के दो पहलू हैं। व्यावहारिक रूप से राजनीति दलगत भी हो सकती है और निर्दलीय भी। जहाँ तक साहित्य और राजनीति के अंतः संबंध की बात है साहित्य किसी राजनीतिक विचारधारा या दल या नेता का समर्थन या विरोध करके राजनीति से अपने जुड़ाव का परिचय दे सकता है। अधिक व्यापक रूप से देखें तो किसी विचारधारा विशेष को पसंद कर और अपने साहित्य में उसे रूपायित करके साहित्य राजनीति से अपनी निकटता बताता है। भारत सहित दुनिया भर के साहित्य में मार्क्सवाद से संलग्नता इस बात का बेहतरीन उदाहरण है। हिंदी का प्रगतिशील आंदोलन इसी का भारतीय रूप है। बाद में हिंदी साहित्य को दुनिया में प्रगतिशील लेखक संघ और जनवादी लेखक संघ

सिधे-सीधे दो अलग-अलग राजनीतिक दलों से संबद्ध रहे और संबद्ध हैं। इसी तरह अन्य दलों और विचारधाराओं से भी साहित्य का नज़दीकी रिश्ता रहा है। बहुत सारे लेखकों ने खुद चुनाव भी लड़े हैं या कम से कम चुनाव लड़ने वालों का खुलकर समर्थन (या विरोध) किया है। राजनीति से जुड़ाव समर्थन के रूप में ही नहीं, विरोध के रूप में भी देखा जा सकता है। साहित्य की दुनिया में बहुत सारे लोग मार्क्सवाद का विरोध करके भी अपने राजनीतिक होने का परिचय देते हैं।

समय-समय पर साहित्यकारों ने राजनीतिक घटनाक्रम पर अपनी-अपनी तरह से प्रतिक्रियाएं दी हैं। कभी वे प्रतिक्रियाएं प्रत्यक्ष रही हैं तो कभी उनके साहित्य के माध्यम से सामने आई हैं। हमारे बहुत सारे साहित्यकारों ने समय-समय पर सरकारी

सम्मानों को लौटाकर अगर अपनी सीधी प्रतिक्रियाएं दी हैं तो याद कीजिए भारतेंदु हरिश्चंद्र, निराला, नागार्जुन, भगवती चरण वर्मा, रंगेश राव, भीष्म साहनी जैसे अनगिनत रचनाकारों ने अपनी रचनाओं के माध्यम से राजनीतिक घटनाक्रम पर अपनी बात कही है। इधर अशोक वाजपेयी जिस तरह खुलकर राजनीति पर टिप्पणियाँ कर रहे हैं वह साहित्य और राजनीति की नज़दीकी का एक उम्दा उदाहरण है। और यह सब केवल आधुनिक काल में ही नहीं हुआ है। भक्ति काल या रीति काल में भी आपको ऐसे अनेक उदाहरण मिल जाएंगे। मीरा के काव्य में तुलसी के काव्य में, बिहारी के काव्य में - सब जगह आप राजनीतिक चेतना भी पाते हैं।

यहाँ एक बात और कहना ज़रूरी है। बहुत सारे लोग साहित्य और राजनीति की निकटता को अच्छा नहीं मानते हैं। वे साहित्य की स्वायत्तता की बात करते हैं। मुझे लगता है कि यह भी एक नज़रिया है और इसका भी सम्मान किया जाना चाहिए। जिन्हें जात नहीं व्यापती है, उन्हें न व्यापे। लेकिन जैसे वे अपनी सोच के लिए स्वतंत्र हैं वैसे ही उनसे भिन्न सोच वालों का भी सम्मान किया जाना चाहिए। लेकिन यहाँ एक और प्रजाति सामने आती है। यह प्रजाति भोली नहीं, चालाक है। जब आप जीवन में या साहित्य में राजनीति पर कोई टिप्पणी करते हैं तो यह प्रजाति उठकर सामने आती है और आपसे कहती है कि आप तो बहुत महान हैं, पवित्र हैं अगर कहां राजनीति के इस दलदल में, कौच में पांव धर रहे हैं। लेकिन यह इस प्रजाति की आपके प्रति सद्भावना नहीं होती है। यह एक बड़ी चालाकी होती है, आपकी आवाज़ को दबाने की। जब आप उनकी चहेती राजनीति की आलोचना करते हैं तभी उनकी ह तथाकथित सद्भावना जागती है। अगर आप भी कीर्तन करें, जैसा वे दिन-रात करते रहते हैं, तब राजनीति कौच नहीं रह जाती है। तब वह पवित्र हो जाती है। तो इस कौशल से वे आपके प्रतिरोध की आवाज़ को दबाते हैं। पिछले कुछ बरसों में यह काम बहुत संगठित और योजनाबद्ध तरीके से हुआ है। एक राजनीतिक दल विशेष के आईटी सेल और उसके वेतनभोगी कर्मचारियों ने यही नहीं और भी अनेक धक्कें किए हैं। इधर एक बदलाव यह आया है कि पहले जो विचारधारा और दल उनके निशाने पर थे, अब वे भी पलटकर उनकी शैली में जवाब देने लगे हैं। इससे वातावरण खराब हुआ है।

निष्कर्ष रूप में, मेरा यह मानना है कि साहित्यकार को अपने परिवेश के प्रति पूरी तरह सजग होना चाहिए और उसे चीजों को गहराई में जाकर समझना चाहिए। ऐसा करने के लिए बहुत पढ़ना ज़रूरी होता है। दुर्भाग्य से इधर यह प्रवृत्ति कम होती जा रही है। पढ़ने के नाम पर बौद्धसाधु पर आईटी सेल द्वारा उत्पादित और फिर इधर से उधर ठेली गई सामग्री भी बची रह गई है। केवल उसी को पढ़कर जब कोई साहित्य की बात करता है, साहित्यकार होने का दावा करता है तो उस पर गुस्सा भी आता है और दया भी आती है। आज एक पूरी पीढ़ी ऐसी आ गई है जिसे अपने समकालीन यथार्थ से, अपने अतीत से, अपनी परम्पराओं से - किसी भी अर्थपूर्ण बात से कोई लेना-देना नहीं है। उसे जितना रटाया गया है वह उसी का जाप करती रहती है और यह मुग़ालता पालती है कि वह साहित्य की सेवा कर रही है। बीस-पच्चीस हजार रुपये खर्च कर किताब छपवा लेने और सोशल मीडिया पर उसे खुद प्रचारित करने के मौकों ने इस प्रवृत्ति को खूब बढ़ावा दिया है। लेकिन इस तरह किए गए काम को और कुछ भी कहा जाए, साहित्य नहीं कहा जा सकता, और न ऐसा करने वालों को साहित्यकार कहा जा सकता है। साहित्य को अपने समय के प्रति न केवल पूरी तरह से सजग रहना चाहिए, उसमें से सार्थक हस्तक्षेप भी करना चाहिए। इतना ज़रूर है कि जब वह हस्तक्षेप साहित्य के माध्यम से हो तो साहित्य की शर्तों के अनुरूप हो, अन्यथा वह लेखन नारा बन कर रह जाता है। हिंदी साहित्य में और अन्य भाषाओं के साहित्य में भी इस बात के उदाहरणों की भी कमी नहीं है।

-अतिथि संपादक,
डॉ. दुर्गाप्रसाद अग्रवाल
(शिक्षाविद और साहित्यकार)

राशिफल

सोमवार 29 जुलाई, 2024

सावन मास, कृष्ण पक्ष, नवमी तिथि, सोमवार, विक्रम संवत् 2081, भरणी नक्षत्र दिन 10:55 तक, गंड योग सायं 5:55 तक, तैलिक प्रणतः 6:42 तक, चन्द्रमा आज सायं 4:45 से वृष राशि में संचार करेगा।

ग्रह स्थिति: सूर्य-कर्क, चन्द्रमा-मेघ, मंगल-वृष, बुध-सिंह, गुरु-वृष, शुक्र-कर्क, शनि-कुम्भ, राहु-मीन, केतु-कन्या राशि में। आज दूसरा सावन वन सोमवार है।

श्रेष्ठ चौघड़िया: अमृत सूर्योदय से 7:33 तक, शुभ 9:13 से 10:53 तक, चर 2:13 से 3:53 तक, लाभ-अमृत 3:53 से सूर्यास्त तक। राहुकाल: 7:30 से 9:00 तक। सूर्योदय 5:53, सूर्यास्त 7:13

मेघ
व्यावसायिक कार्यों को प्राथमिकता से करने का प्रयास करें। व्यावसायिक कार्यों में प्रगति होगी। व्यावसायिक आय में वृद्धि होगी। घर-परिवार में सुख-शांति बनी रहेगी।

तुला
व्यावसायिक वार्ता के लिए दिन अच्छा रहेगा। व्यावसायिक संपर्क बनेंगे। कारोबारी अनुबंध प्राप्त हो सकते हैं। व्यावसायिक आय में वृद्धि होगी। परिवार में आपसी सहयोग-समन्वय बना रहेगा।

वृष
घर-गृहस्थी के खर्चों पर नियंत्रण रखना ठीक रहेगा। पारिवारिक कार्यों के कारण भागदौड़ रहेगी। नैकरीपेशा व्यक्तियों को अतिरिक्त जिम्मेदारी मिल सकती है।

वृश्चिक
स्वास्थ्य से संबंधित चिन्ता दूर होगी। अनहोली की आशंका से बचा हुआ मन का मन समानतः होगा। व्यावसायिक कार्यों में आ रही अड़चनें दूर होने लगेंगी। व्यावसायिक आय में वृद्धि होगी।

मिथुन
आर्थिक/वित्तीय मामलों में संतुलन बनाए रखना ठीक रहेगा। संपादित स्रोत से धन प्राप्त होगा। व्यावसायिक यात्रा सफल रहेगी।

धनु
घर-परिवार में स्वास्थ्य से संबंधित परेशानी हो सकती है। परिवार में आपसी वाद-विवाद बढ़ सकते हैं। आवश्यक कार्यों के संबंध में दुविधा बनी रहेगी।

कर्क
व्यावसायिक कार्यों को प्राथमिकता से करने का प्रयास करें। व्यावसायिक कार्य शीघ्रता/सुगमता से बने लगेंगे। नवीन कार्य योजना का क्रियान्वयन होगा। आर्थिक स्थिति ठीक रहेगी।

मकर
घर-परिवार में सुख-शांति बनी रहेगी। परिवार में अतिथियों का आगमन बना रहेगा। परिवार में उत्सव जैसा माहौल रहेगा। व्यावसायिक संपर्क बनेंगे। आर्थिक स्थिति ठीक रहेगी।

सिंह
नवीन कार्यों के संबंध में सकारात्मक आश्वासन प्राप्त होगा। अटक हुए कार्य बने लगेंगे। नैकरीपेशा व्यक्तियों का प्रभाव-प्रभुत्व बढ़ेगा। आर्थिक स्थिति ठीक रहेगी।

कुंभ
घर-परिवार में शुभ-मौलिक कार्य सम्पन्न हो सकते हैं। परिवार में सुख-सुविधाएं बढ़ेंगी। व्यावसायिक स्थिति ठीक रहेगी। आर्थिक स्थिति में सुधार होगा।

कन्या
अपनी कार्य योजना को सीमित रखें। शुभ कार्यों में व्यवधान सामने आ सकते हैं। आवश्यक कार्यों में विलम्ब हो सकता है। यात्रा में परेशानी हो सकती है।

मीन
आर्थिक/वित्तीय मामलों में संतुलन बना रहेगा। अटका हुआ धन प्राप्त होगा। व्यावसायिक वार्ता के लिए दिन अच्छा है। व्यावसायिक प्रयासों में उचित सफलता मिलेगी।

800 किलोमीटर की साइकिल यात्रा पर निकली उदयपुर की डिम्पल भावसार

डिम्पल एक गृहिणी होते हुए भी पशु प्रेम का संदेश लेकर साइकिल से सफर तय करेगी

उदयपुर,(कांस)। गौ माता को राष्ट्र माता का दर्जा दिलाने की अनोखी मुहिम का शुभारंभ रविवार को उदयपुर से हुआ। इस मुहिम के तहत उदयपुर एनिमल फ्रीड (हैप्पी एंड चाइंस वेल्फेयर सोसाइटी) की ओर से यूएफ संस्थापक डिम्पल भावसार उदयपुर से दिल्ली तक की 800 किलोमीटर की साइकिल यात्रा कर रही हैं।

यात्रा का शुभारंभ रविवार को आरके सर्कल से मुख्य अतिथि

■ डिम्पल भावसार की यह यात्रा देश के विभिन्न 20 शहरों से होती हुई दिल्ली तक जाएगी

समाजसेवी प्रदीप कुमावत, अर्थ डायनोस्टिक के अर्पित, संदीप राठौड़, शिक्षाविद प्रीति सोगानी, डॉ. कमलेश शर्मा, रिमझिम बख्शी, सोनली कुमार, पशुप्रेमी सत्यजीत, एडवोकेट निर्मल पंडित, शोभा जैन, वेणुगोपाल सर की मौजूदगी में हुआ। अतिथियों ने डिम्पल को श्रीफल भेंट कर और साइकिल यात्रा को हरी झंडी दिखाकर यात्रा का शुभारंभ किया।

संस्था के रवि भावसार ने बताया कि यह यात्रा यूएफ की संस्थापक डिम्पल भावसार के द्वारा निकाली जा रही है जो एक गृहिणी होते हुए भी पशु प्रेम का संदेश लेकर साइकिल से



गौ माता को राष्ट्र माता का दर्जा दिलाने की अनोखी मुहिम को लेकर उदयपुर की डिम्पल भावसार 800 किलोमीटर की साइकिल यात्रा पर रवाना हुईं।

800 किलोमीटर का सफर तय करेगी तहत मार्ग में आने वाली 50 विद्यालयों के 25 हजार छात्रों को पशु प्रेम के प्रति जागरूकता का संदेश दिया जाएगा। मिराज ग्रुप वह हैप्पी एंड चाइंस वेल्फेयर सोसाइटी मिलकर इस मार्ग में दस हजार वृक्षारोपण भी करेंगे। इस मौके पर हैप्पी एंड चाइंस

वेल्फेयर सोसाइटी के संस्थापक रवि भावसार ने बताया कि संस्था द्वारा अन्य कई प्रोजेक्ट जैसे रेबीज मुक्त भारत, मिशन जीरो हंगर, गोपाल वाहिनी, प्रोजेक्ट प्यास, प्रोजेक्ट सुरक्षा, प्रोजेक्ट जीव वाणी, प्रोजेक्ट शिक्षा, प्रोजेक्ट वृक्षारोपण आदि भी

चला रही है। इस अवसर पर सोशल मीडिया से लकी, चेष्टा खत्री, भावेश सालवी ने भी इस कार्य की सराहना की और संस्थापक डिम्पल भावसार व यूएफ के पेडल से परिवर्तन यात्रा के सदस्यों का तिलक लगाकर स्वागत किया।

'राष्ट्रीय फैशन प्रौद्योगिकी संस्थान ने देश दुनिया में अपनी विशिष्ट पहचान बनाई है'

केन्द्रीय वस्त्र मंत्री गिरिराज सिंह ने निफ्ट में नवीन छात्रावासों का उद्घाटन किया

जोधपुर, (कांस)। राष्ट्रीय फैशन प्रौद्योगिकी संस्थान (निफ्ट) के जोधपुर परिसर में नवीन छात्रावासों का उद्घाटन रविवार को केन्द्रीय वस्त्र मंत्री गिरिराज सिंह ने किया। इस दौरान परिसर में नवीन अटल छात्रावास, सावित्रीबाई फुले छात्रावास और रानी पचावती छात्रावास का भी उद्घाटन किया गया।

उद्घाटन समारोह के आयोजित कार्यक्रम में केन्द्रीय वस्त्र मंत्री गिरिराज सिंह ने कहा कि निफ्ट ने आज देश-दुनिया में अपनी विशिष्ट पहचान बनाई है, यहां के विद्यार्थियों ने फैशन की दुनिया में एक अलग धारा छोड़ी है। आगे इंडस्ट्री से जुड़कर निफ्ट को अपने ब्रांड बनाने चाहिए, जिससे पूरे विश्व में भारत का कपड़ा जाना जाये। आज विश्व में भारत की

■ मंत्री गिरिराज सिंह ने निफ्ट में एक पेड़ मां के नाम अभियान के अंतर्गत पौधरोपण किया

अनोखी पहचान है, पिछले दस सालों में केन्द्र सरकार के कार्यों से भारत विश्व में 5वीं अर्थव्यवस्था बना है, साथ ही हर वर्ग के लिए सरकार की ओर से प्रयास किये गए हैं। केन्द्रीय वस्त्र मंत्री गिरिराज सिंह ने कहा कि आज इंडस्ट्री और संस्थानों को जुड़कर कार्य करने की ज़रूरत है। इससे युवाओं को मौके मिलेंगे। उन्होंने कहा प्रदेश में सेल्फ हेल्प ग्रुप के सहयोग से हमारे शिल्पकारों और बुनकरों को जोड़ना चाहिए जिससे हुनरमंद लोगों के

प्रयास से देश की तरक्की हो। आज लोगों के खरीदने की क्षमता में इजाफा हुआ है, जिससे लोग देश के उत्पादों को भी खरीदने लगे हैं, इसमें प्रधानमंत्री नरेन्द्र मोदी के मन की बात कार्यक्रम का बड़ा योगदान है। केन्द्रीय वस्त्र मंत्री गिरिराज सिंह ने कहा कि हम सबको कलाईमेंट चेंज में अपना महत्वपूर्ण योगदान देना चाहिए। केन्द्रीय वस्त्र मंत्री गिरिराज सिंह ने कहा कि युवा दर्जा के लिए रोजगारोन्मुखी पाठ्यक्रम शुरू करना चाहिए, इसमें निफ्ट के विद्यार्थी भी युवाओं से जुड़कर उन्हें प्रशिक्षित करें, जिससे उन्हें आधुनिक तकनीकियों की जानकारी मिल सके। इस मौके पर राज्यसभा सांसद राजेन्द्र गहलोत ने कहा कि भारत सरकार के इस संस्थान ने आज

जोधपुर का नाम नेशनल और इंटरनेशनल लेवल पर ला दिया है। साथ ही मुझे जानकारी है कि इस संस्थान के माध्यम से हमारे शिल्पकारों को समय-समय पर प्रशिक्षण दिया जाता रहता है, वो कदम भी सराहनीय है। इसी तरह आगे भी संस्थान प्रदेश के शिल्पकारों, बुनकरों के लिए नवाचार करता रहे। महानिदेशक आईएसएस तनु कश्यप ने बताया कि इन छात्रावासों में 500 से अधिक विद्यार्थियों के रूकने की व्यवस्था होगी। निफ्ट निदेशक प्रो. जीएचएस प्रसाद ने बताया कि सभी कर्मचारी पूरी तरह से वातानुकूलित सिस्टम, इंटरनेट की सुविधा, इंडोर-आउटडोर खेल सुविधाएं, लिफ्ट सेवा, योग एवं ध्यान कक्ष भी बनाए गए हैं। छात्रावासों में फायर हाइड्रेंट सिस्टम,

फायर अलार्म और स्मोक डिटेक्टर प्रत्येक मंजिल पर रखे गए हैं। केन्द्रीय वस्त्र मंत्री गिरिराज सिंह ने रविवार को निफ्ट जोधपुर में प्रधानमंत्री नरेन्द्र मोदी के मन की बात कार्यक्रम का लाइव प्रसारण सुना। इस दौरान निफ्ट के सभी शिक्षक और कर्मचारी मौजूद रहे। इस मौके पर केन्द्रीय वस्त्र मंत्री श्री गिरिराज सिंह ने कहा कि मन की बात कार्यक्रम आज देश के उत्पादों के प्रचार में अहम योगदान दे रहा है। केन्द्रीय वस्त्र मंत्री गिरिराज सिंह ने राष्ट्रीय फैशन प्रौद्योगिकी संस्थान (निफ्ट) में एक पेड़ मां के नाम अभियान के अंतर्गत पौधरोपण किया और कहा कि आज पौधरोपण करना देशहित में सबसे बड़ा योगदान है। इसे सभी को जिम्मेदारीपूर्वक करना होगा।

सिंचाई विभाग की अनदेखी के चलते एलकेडी माइनर टूटा, खेत जलमग्न हुये

खेत जलमग्न होने से खेतों में खड़ी फसलें, डिगियों व बोरवैल नष्ट, लाखों का नुकसान

लूणकरणसर, (निर्स)। सिंचाई विभाग की अनदेखी के चलते कंवरसेन लिफ्ट नहर का एलकेडी माइनर चक तीन एलकेडी के पास टूट गया। माइनर टूटने से खेत जलमग्न हो गए। इससे खेतों में खड़ी फसलें, डिगियों व बोरवैल नष्ट होने से लाखों का नुकसान हुआ है।

गौरतलब है कि गत 3 जून को चक तीन एलकेडी में माइनर टूट गया था। माइनर में टूटी जगह पर नहर विभाग की ओर से मिट्टी से खानापूर्ति कर बांधा गया तथा प्लास्टिक लगाकर पानी का रोका गया था। विभाग की लापरवाही के चलते शुक्रवार आधी रात के बाद दुबारा उसी

■ गत 3 जून को चक तीन एलकेडी में माइनर टूट गया था, नहर विभाग की ओर से मिट्टी से खानापूर्ति कर बांधा गया था तथा प्लास्टिक लगाकर पानी का रोका गया था

जगह से माइनर फिर से टूट गया। माइनर टूटने से खेतों में पानी भरने से चक तीन एलकेडी के काशतकार प्रधुराम, रामचन्द्र, हेतराम, बलराम,

राजेन्द्र, किसनलाल, रूकमा देवी, मधी देवी, गोगा देवी आदि के खेत में बनी सिंचाई की दो डिगियों, दो बोरवैल के साथ खेत में खड़ी मूंगफली, ग्वार, बाजरा, जौड़, हरा चारा समेत अन्य फसलें नष्ट हो गईं। खेत में मिट्टी भरने से जमीन ऊबड़-खाबड़ होने से लाखों का नुकसान हुआ।

माइनर टूटने के बाद सुबह अगले दिन 4 चार बजे किसानों का पता चला। किसान नहर विभाग के सहायक अभियंता व कनिष्ठ अभियंता को फोन करते रहे, लेकिन विभागीय अधिकारी चार-पांच घण्टे बाद मौके पर पहुंचे। इस दौरान किसानों ने

उपखण्ड अधिकारी राजेन्द्र कुमार को फोन करने पर टूटे माइनर का पानी बंद कराया गया। माइनर टूटने की सूचना मिलने के बाद राजस्व तहसीलदार बाबूलाल ने हल्का पटवारी भरत रोझ को मौके पर भेजा। खेत में मिट्टी भरने से जमीन ऊबड़-खाबड़ होने से किसानों की डिगियों, बोरवैल, फसलों व मिट्टी भरने से हुए नुकसान की रिपोर्ट तहसीलदार को सुपुर्द की है।

माइनर टूटने से खेतों में पानी भरने से हुए नुकसान को लेकर पीडित किसान शनिवार को उपखण्ड अधिकारी राजेन्द्र कुमार से मिले और मुआवजा दिलाने की मांग उठाई।

किसानों ने बताया कि नहर विभाग की ओर से पट्टों की मिट्टी हटाने व नहर की मरम्मत में खाती रखने से गत 3 जून को माइनर टूट गया था। इसके बाद दुबारा नहर को बालू रेत व प्लास्टिक से बंधाई करने से रात को फिर से टूट गया। माइनर से खेत जलमग्न होने से फसलें नष्ट हो गईं है तथा पानी की डिगियों व बोरवैल नष्ट हो गए। उपखण्ड अधिकारी ने नहर की मरम्मत को लेकर विभागीय अधिकारियों को निर्देश दिए तथा खेतों में हुए नुकसान का आंकलन करवाकर किसानों को मुआवजे का आश्वासन दिया।

तीस हजार रुपए प्रतिमाह तथा बकाया कमीशन देने सहित नौ सूत्री मांग

अंबेडकर छात्रावास में 500 पौधे लगाने का लक्ष्य पूरा

राशन डीलरों ने मांगें नहीं मानने पर एक अगस्त से हड़ताल शुरू करने की रणनीति बनाई

सादुलपुर, (निर्स)। सादुलपुर राशन विक्रेता तहसील संघ कार्यकर्ताओं की एक बैठक रविवार को गुलाब भवन में अनिल बंसल की अध्यक्षता में हुई। बैठक में विभिन्न मांगों का निराकरण करने तथा लगातार शिकायतों के बावजूद कार्रवाई नहीं होने के विरोध में एक अगस्त से हड़ताल शुरू करने आदि की रणनीति तय की गई।

बैठक में 30 हजार रुपए प्रति माह मेहनताना देने सहित नौ सूत्री मांगों के निराकरण नहीं होने पर हड़ताल में शामिल होने का निर्णय लिया गया। इस अवसर पर अनिल बंसल, नेतराम भाटी, सतार मोहम्मद, शंकर सिंह, विनोद कुमार रमेश कुमार, धर्मवीर सहायण, महावीर प्रसाद, देवेन्द्र कुमार, रघुवीर सिंह, संजय कुमार, रणजीत सिंह, जसवंत, भीम सिंह, हवा सिंह, मोह सिंह आनंद कुमार, कृष्ण कुमार, चेताराम व महेंद्र सिंह सहित दर्जनों राशन डीलरों ने बताया कि राशन डीलरों को मेहनताना तथा कमीशन नहीं मिलने के कारण आर्थिक संकट का सामना करना



कमीशन और मेहनताना की मांग को लेकर आयोजित बैठक में राशन विक्रेताओं ने रोष जताया।

पड़ रहा है। राशन विक्रेता को प्रति माह 30 हजार रुपए मेहनताना देने तथा गेहूँ पर 02 प्रतिशत कमीशन देने की मांग समय रहते पूरी नहीं हुई तो एक अगस्त से राशन वितरण व्यवस्था बंद कर हड़ताल करने का निर्णय लिया है।

राशन डीलर विक्रेता संघ के आर्थिक संकट का सामना करना पड़ रहा है। बंसल ने बताया कि आधार सीडिंग की राशि प्रवासी योजना के तहत वितरण कराए गए गेहूँ का कमीशन तथा इकैवाईसी का सीडिंग का

राशन विक्रेताओं के परिवारों को आर्थिक संकट का सामना करना पड़ रहा है। बंसल ने बताया कि आधार सीडिंग की राशि प्रवासी योजना के तहत वितरण कराए गए गेहूँ का कमीशन तथा इकैवाईसी का सीडिंग का

■ **पोश मशीन राशन वितरण संघ के तहसील अध्यक्ष के पास जमा करवाने के निर्देश**

मेहनताना भी नहीं मिल रहा है तथा राशन विक्रेता की स्थिति काफी दयनीय हो गई है। बंसल ने बताया कि राज्य सरकार बकाया कमीशन 31 जुलाई 2024 तक तथा अन्य मांगों का निराकरण नहीं हुआ तो 01 अगस्त 2024 से वितरण व्यवस्था को बन्द कर मांग के समर्थन में हड़ताल शुरू करेंगे। बैठक में डीलरों से पोश मशीन जमा करवाई गई। तथा जिन डीलरों ने पोश मशीन जमा नहीं करवाई है, उनसे सोमवार शाम तक जमा करवाने के निर्देश दिए गए। तहसील अध्यक्ष अनिल बंसल ने बताया कि सभी राशन डीलरों की पोश मशीन शपथ पत्र के साथ जमा करवाई गई है ताकि हड़ताल और आंदोलन के दौरान मशीन के साथ कोई गड़बड़ी न कर सके।

सादुलपुर, (निर्स)। अंबेडकर विकास संस्थान प्रांगण में 500 पौधे लगाने के लक्ष्य को पूरा कर पर्यावरण जागरूकता का संकल्प लिया गया।

शिक्षक नेता उममेद सुणिया की ओर से चलाए गए अभियान अंतर्गत अपने व अपने पुत्र डॉ. योगेश सुणिया के जन्म दिवस के उपलक्ष्य में 500 पौधों का पौधारोपण करने का लक्ष्य रखा गया था। संस्थान अध्यक्ष सतवीर बागोत ने



अम्बेडकर विकास संस्थान राजगढ़ में 51 पौधे लगाकर अभियान का समारोह पूर्वक समापन किया।

गया तथा पौधों की देखभाल की भी जिम्मेदारी सौंपी गई। इस अवसर पर शिक्षक नेता उममेद सुणिया का अभिनंदन भी किया गया।

कार्यक्रम में बनवारी लाल सुणिया, शिक्षक संघ अध्यक्ष मानसिंह मेहरा, शिक्षक सुमेर पुनिया, जिला बाल संरक्षण बोर्ड की सदस्य शर्मिला पुनिया, विजय पुनिया, अनिल पुनिया, रामकुमार धानिया, रोहातास जोड़िया, दुलीचंद धुक्कल, भगवान दायमा, सुभाष बागोत, चंद्रभान गोडवाल,

राकेश गोडवाल, नाथूराम मीना, रघुवीर बांडेटिया, परमानंद मेहरा, रोहातास खेमाना सहित सैकड़ों लोगों ने कार्यक्रम में भागीदारी निभाई।

डॉ. योगेश सुणिया ने पर्यावरण जागरूकता की आवश्यकता और महत्वता पर प्रकाश डाला। इस अवसर पर संस्थान को इनवर्टर बैटरी धेंट करने वाले शिक्षक संजीव मेहरा का भी सम्मान किया गया। कार्यक्रम का संचालन ओम प्रकाश मेहरा ने किया।

30 लाख की लागत से बनने वाली सड़क का शिलान्यास

खेतड़ी, (निर्स)। खेतड़ी उपखंड के दुधवा में रविवार को सड़क के शिलान्यास समारोह का आयोजन किया गया। कार्यक्रम के मुख्य अतिथि विधायक इंजी धर्मपाल गुर्जर, विशिष्ट अतिथि मुलाराम, जिले सिंह थे, जबकि अध्यक्षता सरपंच राजबाला ने की।

कार्यक्रम के दौरान सर्वप्रथम अतिथियों ने दुधवा पंचायत की लीलवा की ढाणी में 30 लाख रुपए की लागत से डेढ़ किलोमीटर तक बनाई जाने वाली सड़क का विधिवत रूप से शिलान्यास किया। कार्यक्रम में विधायक इंजी धर्मपाल गुर्जर ने कहा कि दुधवा पंचायत की लीलवा की ढाणी में आज तक सड़क नहीं बने से यहां के लोगों को काफी परेशानियों का सामना करना पड़ रहा था। जिसको लेकर बजट सत्र में राज्य सरकार के समक्ष मांग रखकर डेढ़ किलोमीटर की सड़क बनाने की स्वीकृति करवाई गई थी, जिसे जल्द ही तैयार कर आमजन के लिए बेहतर सुविधा उपलब्ध करवाई जाएगी। उन्होंने

■ **ग्रामीणों ने रोडवेज बस का संचालन करवाने की मांग की**

■ **कार्यक्रम के मुख्य अतिथि विधायक इंजी धर्मपाल गुर्जर थे**

बताया कि राज्य सरकार की ओर से खेतड़ी विधानसभा क्षेत्र से 74.50 करोड़ रुपए की लागत से सड़कों का निर्माण करवाया जाएगा। इनमें मावंडा से मेहाड़ा, राजौरा से बसई व झोड़ू से नानूलाली बावड़ी, पपुरना से रामकुमारपुरा डाबला तक सड़कों का निर्माण करवाया जाएगा। इस दौरान उन्होंने कहा कि क्षेत्र में पेयजल की समस्या को लेकर बेहतर प्रयास किए जा रहे हैं। खेतड़ी के ऐतिहासिक खाली पड़े अजीत सागर बांध, मोड़ी ईलाखर बांध, रंवा बांध व काला भूजा बांध का जीर्णोद्धार कर पेयजल का संरक्षण कर

क्षेत्र में पेयजल की समस्या को दूर किया जाएगा। कार्यक्रम के दौरान ग्रामीणों ने मेहाड़ा से शिमला तक क्षिप्रत सड़क का निर्माण करवाने, मेहाड़ा से पूर्व में चलने वाली रोडवेज बस को दोबारा से शुरू करवाने की मांग की। इस दौरान विधायक ने पेयजल के लिए दस लाख रुपए देने तथा सड़क का निर्माण, रोडवेज बस का जल्द अधिकारियों से बात कर संचालन करवाने का आश्वासन दिया। ग्रामीणों की ओर से विधायक का साफा व माल्यापण कर सम्मान किया गया। इस मौके पर राजेंद्र सिंह, मुंशीराम सरपंच, लीलाधर, हरिराम जागीदार, महेंद्र सिंह, सतीश कुमार, विश्वेंद्र नलपुरिया, विक्रम यादव, दिलीप यादव, रामोतार, रामसिंह, बेगमजा, फूलाराम, विनित यादव, पवन यादव, सुवेदार अमरसिंह, होशियार सिंह, कृष्ण मिस्त्री, नरेश नंबरदार, साधुराम, मखनलाल, मुकेश टीबा, देवनायराय गुर्जर, प्रभू राजोता सहित अनेक लोग मौजूद थे।

युवक तथा सब्जी विक्रेता के साथ मारपीट का आरोप

सादुलपुर, (निर्स)। हमीरवास थाना के गांव नीमा में एक शब्जी की दुकान पर सब्जी खरीदने आए व्यक्ति तथा दुकानदार के साथ मोटरसाइकिल पर सवार होकर आए दो युवकों ने लोहे के पाइपों से मारपीट कर 25-30 हजार रुपए जबरदस्ती ले जाने के आरोप में रविवार को मामला दर्ज किया है।

थाना अधिकारी मदनलाल बिस्नोई ने बताया कि मुकेश मेघवाल निवासी नीमा में मामला दर्ज करवाकर बताया कि 27 जुलाई को शाम 7.30 बजे गांव नीमा बस स्टैंड पर अपनी सब्जी की दुकान पर था। इसी दौरान गांव का ही पवन राजपूत उसकी दुकान पर सब्जी लेने आया था। करीब पांच मिनट बाद गांव के सुरेंद्र गुर्जर तथा बलजीत गुर्जर मोटरसाइकिल पर सवार होकर आए तथा उसकी दुकान में घुसकर हाथ में लिये हुए लोहे के पाइप से पवन के साथ मारपीट करने लगे तथा मेरी सब्जी को इधर उधर बिखेर कर सब्जी बर्बाद कर दी। जिसका विरोध किया तो उसके साथ ही मारपीट कर जाति सूचक गालियां दी।

भाजपा नर को नारायण मानकर सेवा करने वाली पार्टी है : राजेन्द्र राठौड़

चूरू, (कांस)। राजस्थान विधानसभा के पूर्व नेता प्रतिपक्ष राजेन्द्र राठौड़ ने कहा है कि भाजपा सत्ता के लिए नहीं बल्कि नर को नारायण मानकर आमजन की सेवा करने वाली पार्टी है।

राठौड़ ने कहा कि भाजपा का प्रत्येक कार्यकर्ता राष्ट्र धर्म को मानने वाला कार्यकर्ता है। भाजपा कार्यकर्ताओं के परिश्रम और मेहनत का ही परिणाम है कि आज यह पार्टी विश्व की सबसे बड़ी लोकतांत्रिक पार्टी है। राठौड़ रविवार को चूरू नगर मण्डल उत्तर व दक्षिण मण्डल कार्यसमिति में कार्यकर्ताओं को सम्बोधित कर रहे थे। पूर्व नेता प्रतिपक्ष राजेन्द्र राठौड़ ने कहा कि भाजपा के कार्यकर्ता पंचनिष्ठाओं से जुड़े हुए हैं।

राठौड़ ने कांग्रेस व अन्य विपक्षी दलों पर कटाक्ष करते हुए कहा कि भाजपा के अलावा इस प्रकार के संगठनात्मक कार्यक्रम किसी पार्टी में नहीं होते और अगर होते हैं तो वहां

■ **पूर्व नेता प्रतिपक्ष राजेन्द्र राठौड़ ने चूरू नगर मण्डल कार्यसमिति में कार्यकर्ताओं को सम्बोधित किया**

अनुशासन हीनता की पराकाष्ठा होती है और कार्यकर्ता एक दूसरे के कपड़े फाड़ने पर उत्तुंग हो जाते हैं परन्तु भाजपा का कार्यकर्ता अनुशासित रहकर पार्टी के कार्यक्रमों को समर्पित करता है। राठौड़ ने प्रदेश व केन्द्र सरकार के द्वारा प्रस्तुत बजट की चर्चा करते हुए कहा कि इन बजट में देश व प्रदेश को विकसित बनाने का रोड मैप दिखाई देता है। यह बजट देश के किसान गरीब व मजदूर के लिए कल्याण करने वाला बजट है। इस बजट में किसान को केन्द्र में मानकर योजनाएं बनाई गई हैं। जिससे देश का किसान खुशहाल होगा। राठौड़ ने नगर मण्डल कार्यसमिति के सफल आयोजन के लिए धन्य देते हुए कहा कि हम सब कार्यकर्ता इसको अपना दायित्व मानें कि किस प्रकार आम जन से चर्चा करके देश व प्रदेश सरकार को

लोकहित की नीतियों का लाभ आम जनता तक पहुंचे। इस अवसर पर बोलेते हुए चूरू विधायक हरलाल सहायण ने कहा कि प्रदेश की भजनलाल सरकार ने अपने 6 माह के कार्यकाल में यह दर्शा दिया है कि शीघ्र ही राजस्थान देश का अग्रणी राज्य होगा।

सहायण ने बजट पर चर्चा करते हुए कहा कि चूरू के लिए पूर्व नेता प्रतिपक्ष राजेन्द्र राठौड़ व उन्होंने खुद ने जो कुछ मुख्यमंत्री भजन लाल शर्मा से मांगा वो सब कुछ दिया गया। सहायण ने चूरू विधानसभा में विभिन्न घोषणाओं की चर्चा करते हुए कहा कि पूर्व कांग्रेस सरकार में केवल मात्र घोषणा ही की जाती थी परन्तु अब इस सरकार के शासन में योजनाओं को फलीभूत किया जा रहा है। उन्होंने कहा कि कार्यसमिति से कार्यकर्ता में उर्जा का संचार होता है।

कार्यक्रम का शुभारंभ भारत माता, भगवान परशुराम, पंडित दीनदयाल उपाध्याय एवं डॉ. श्यामप्रसाद मुखर्जी के चित्र पर द्वीप प्रज्वलन करके वन्देमातरम से हुआ। इस अवसर पर जिलाध्यक्ष बसंत शर्मा ने भी विचार व्यक्त किए।

कार्यक्रम में मण्डल अध्यक्ष दीनदयाल सैनी ने सभी का स्वागत किया। कैलाश शर्मा ने राजनैतिक प्रस्ताव प्रस्तुत किया और उस राजनैतिक प्रस्ताव का अनुमोदन मण्डल अध्यक्ष मण्डल सुरेश सारस्वत ने किया। कार्यक्रम में वरिष्ठ नेता फतेहचंद सोती, किमला गढ़वाल, सीताराम लुगरिया, अधिपके चोटिया, भास्कर शर्मा, नरेन्द्र सैनी, नरेन्द्र काठवाल, विक्रम सिंह कोटवाड, हेमसिंह शेखावत, महेंद्र न्यौत, मोहनलाल गढ़वाल, श्रीराम सैनी व सतार खान मचस्थ रहे। कार्यक्रम का संचालन मण्डल महामंत्री सुनील खटीक ने किया।

महिने के आखरी रविवार को बाजार रहा बन्द

सादुलपुर, (निर्स)। संयुक्त व्यापार मण्डल सादुलपुर के आह्वान पर 28 जुलाई रविवार को सादुलपुर का सम्पूर्ण बाजार बन्द रहा। वहीं इसी दौरान बाजार बन्द के चलते शहर में सन्नटा पसर रहा। हालांकि खरीदारों को आगे कुछेक लोगों को दुकानें बंद रहने से परेशानी उठानी पड़ी तो वहीं दूसरी ओर दुकानों में काम करने वाले लोगों ने महिने में एक अवकाश मिलने पर खुशी जताई।

मनोज कुमार शर्मा, सुरेश कुमार प्रजापत, सुबेसिंह गुजरिया, राजेन्द्र बुरडक, उदयभानु, संजय स्वामी आदि ने बताया कि महिने में आखरी रविवार को संयुक्त व्यापार मण्डल के अध्यक्ष पवन मोहता, उपाध्यक्ष धमेन्द्र महला के आह्वान पर बाजार बन्द रखने का निर्णय

लिया गया था, जो कि एक तरफ लो ठीक है, दूसरी तरफ इस महंगाई के दौर एवं व्यापार ठप होने के कारण दुकानदारों के सामने दुकानों का किराया चुकाने तक की नोबत आई हुई है, इस कारण उचित भी नहीं है। महिने में आखरी रविवार को बाजार बन्द रखने के कारण हर माह प्रत्येक रविवार को ग्रामीण क्षेत्र से आने वाले ग्रामीण खरीदार बाजार में बहुत कम आते हैं, इस कारण दुकानदारों के सामने रोजी रोटी का संकट पैदा हो रहा है। जिसका मुख्य कारण बाजार में अधिकांश लोग किराये की दुकानें लेकर व्यापार करते हैं तथा दुकानों को किराया बहुत अधिक होने कारण बहुत से दुकानों तो 5-6 माह के बाद खाली हो जाती हैं।

डाईट में पौधारोपण किया

चूरू, (कांस)। नगर परिषद की ओर से डाईट कार्यालय में पूर्व नेता प्रतिपक्ष राजेन्द्र राठौड़, विधायक हरलाल सहायण, पैरालम्पिक समिति अध्यक्ष देवेन्द्र झाड़ाइया ने पौधारोपण किया। इस दौरान नेता प्रतिपक्ष विमला गढ़वाल, आयुक्त अभिलाषा सिंह, प्राचार्य गोविन्द सिंह राठौड़ सहित न प्रतिनिधि एवं कार्यक्रम मौजूद थे।

नगर परिषद के सफाई कर्मचारियों ने इस पोधा रोपण कार्यक्रम में 4000 पौधे लगाये। इस मौके पर राजेन्द्र राठौड़ ने कहा कि आधुनिकता और विकास के इस दौर में हम प्रकृति से दूर होते जा रहे हैं। जिसका दुष्परिणाम हमको भुगतान पड़ेगा। इसलिए हमको अधिक से अधिक पौधारोपण कर उनकी सुरक्षा का जिम्मेदारी लेनी चाहिए। आमजन की सहभागिता भी देखी जा रही है।

लोगों पर दर्ज मामले वापस लेने की मांग

सादुलपुर, (निर्स)। मनीषा स्वामी मौत प्रकरण में राजस्थान मृत शरीर का सम्मान अधिनियम 2023 अंतर्गत तथा अन्य धाराओं में लोगों पर पुलिस द्वारा दर्ज किये गये मामले को स्वामी समाज के प्रतिनिधि विक्रम स्वामी ने वापस लेने की मांग कर उच्च अधिकारियों को लिखित शिकायत की है। स्वामी ने बताया कि जिस तरह से पुलिस प्रशासन ने समझौता वार्ता व बन्धी के अंतिम संस्कार के बाद पीड़ित परिजनों तथा न्याय की मांग कर रहे सर्वसमाज के लोगों पर मुकदमे दर्ज कर लोगों को डराने व उनका ध्यान भटकाने का जो प्रयास किया है जो न्याय संगत नहीं है। उन्होंने पीड़ितों व न्याय की मांग कर रहे निर्दोष लोगों पर से मुकदमे वापिस लिए जाने,

मेडिकल बोर्ड पोस्टमार्टम की रिपोर्ट की पारदर्शिता सुनिश्चित करने एकआईआर नंबर 32 पर तुरंत पारदर्शिता अनुसंधान शुरू करने की मांग की है। गौतमबहा है 23 जुलाई को शहर के वाई 23 निवासी मनीषा स्वामी का शव राष्ट्रीय राजमार्ग 52 चूरू बाईपास पर मिला था। इसके बाद शहर में धरना प्रदर्शन करने तथा सोशल मीडिया पर भीड़ का इकट्ठा करने व भडकाऊ भाषण करने, शव का सही समय पर अंतिम संस्कार नहीं करने, शव को सड़क आम पर रखकर उसका अपमान करने, रास्ता रोककर आमजन को बाधा पहुंचाने, राजकार्य बाधित करने जैसे जुर्म के आरोप में एक दर्जन से अधिक नामजद तथा 70-80 अन्य लोगों के खिलाफ मामला दर्ज किया था।

नगरश्री में शिक्षाविदों का अभिनंदन

चूरू, (कांस)। स्थानीय नगरश्री सभागार में मित्र परिषद् के तत्वावधान में शनिवार देर रात प्रधानाचार्य कासम अली, उप प्रधानाचार्य जाकिर हुसैन व वरिष्ठ सहायक पृथ्वीराज शर्मा का नागरिक अभिनंदन किया गया।

जिसमें कार्यक्रम की अध्यक्षता डीईओ गोविन्द सिंह राठौड़ ने की। कार्यक्रम के विशिष्ट अतिथि पूर्व एडीपीसी सांवरमल गहनेोलिया, एडीशनल एसपी इस्मायल खान व रेसा वीपी के प्रदेश सदस्य भंवरलाल गुर्जर थे। इस अवसर पर गोविन्द सिंह राठौड़ ने कहा कि राजकीय सेवा में जिन उदेश्यों के लिए हम आते हैं और वे जब सेवा भाव के साथ अपने कार्यकाल के समापन पर सेवानिवृत्त होते हैं, तो जिन लोगों ने वास्तविक रूप से सेवा भावना से काम किया है। ऐसे लोगों का सम्मान

जरूरी है। इस अवसर पर सांवरमल गहनेोलिया ने कहा कि सामाजिक सेवा के साथ-साथ राजकीय सेवा में भी कर्तव्य परायणता से कार्य करने वाले लोगों का सम्मान हमेशा दिलो में बना रहता है। इस अवसर पर इस्माईल खान ने कहा कि ईमानदारी से कार्य करने वाले लोगों का सम्मान प्रत्येक व्यक्ति मन से करता है। इस अवसर पर भंवरलाल गुर्जर ने कहा कि कर्मचारियों के हितों के लिए इन अधिकारियों ने हमेशा संघर्ष किया है।

इस अवसर पर प्रधानाचार्य कासम अली ने कहा कि वे हमेशा इसी प्रकार लोगों से जुड़ाव रखेंगे और सेवानिवृत्ति के बाद समाज के लिए और भी समय निकालेंगे। इस अवसर पर उप प्रधानाचार्य जाकिर हुसैन ने सभी का आभार व्यक्त करते हुए कहा कि वे इस

अभिनंदन समारोह से अपने आप को गौरवान्वित महसूस कर रहे हैं। वरिष्ठ सहायक पृथ्वीराज शर्मा ने कहा कि यह लोगों का प्यार ही है जो हमें इस अभिनंदन के काबिल बनाया। कार्यक्रम का आगाज विजय लक्ष्मी शर्मा ने सरस्वती वंदना से किया। इस अवसर पर किशन लाल गहनेोलिया, प्रकाशचन्द्र और मधु शर्मा ने अभिनंदन पत्र का वाचन किया। जानदीश खेड़ीवाल ने गीत के माध्यम से लोगों का मन मोह लिया। मित्र परिषद् के सरक्षक विजेन्द्र दाधीच ने धन्यवाद ज्ञापित किया। इस अवसर पर खालिद तुगलक, रामकुमार खिचड़, सत्यनारायण सैनी, गोपाल सिंह, जयप्रकाश सैनी, गोपाल सिंह राघव, रणजीत गहनेोलिया सहित अनेक गणमान्य लोग उपस्थित रहे। कार्यक्रम का संचालन रवि दाधीच ने किया।

झुग्गी बस्ती के लोगों ने प्रशासन का पुतला जलाया

सादुलपुर, (निर्स)। झुग्गी झोपड़ बस्तियों में गत दिनों बारिश का पानी भर जाने के कारण हुए नुकसान से पीड़ित तथा रोजी रोटी को तरसते लोगों ने आवासीय पट्टे जारी करने सहित विभिन्न मांगों को लेकर एडवोकेट गायत्री पुनिया के नेतृत्व में रविवार को

■ **पीड़ित बोले 21 दिन बीत गए नहीं हो रही कोई सुनवाई**

■ **गत दिनों बारिश का पानी भर जाने से हुआ था नुकसान**



मांगों को लेकर पुतला दहन कर विरोध प्रदर्शन किया।

गायत्री पुनिया के नेतृत्व में नारेबाजी करते हुए पुतले का दहन किया तथा मांग के समर्थन में प्रशासन के खिलाफ नारे बाजी कर विरोध प्रदर्शन किया। वहीं बस्ती के लोगों ने बताया कि नए कोर्ट के पीछे कई वर्षों से लोग झुग्गी में रहते हैं तथा कचरा बीनकर अपना जीवन यापन करते हैं। स्थाई निवासी होने के कारण इनको वोट का अधिकार तो दे दिया लेकिन सरकारी सुविधाओं और योजनाओं से आज तक वंचित हैं तथा शिक्षा से दूर और अनपढ़ होने के कारण आज भी सैकड़ों लोग समाज की मुख्य धारा से दूर हैं। झुग्गियों के भूमि हीन लोगों को भूमि आवंटित हो, बरसात

में तबाह हुई झुग्गियों का मुआवजा देने, झुग्गियों के लोगों को निःशुल्क राशन योजना से जोड़ा जाने, खाद सुरक्षा योजना का बंद पड़ा पोर्टल चालू किया जाने, प्रशासन बारिश में झुग्गी बस्ती के लोगों की भोजन की व्यवस्था करने की मांग की है। सामाजिक कार्यकर्ता गायत्री पुनिया एडवोकेट सादुलपुर जिला चूरू का कहना है कि गत कई वर्षों से पांच दर्जन से अधिक परिवार झुग्गी झोपड़ी बनाकर अपना जीवन यापन कर रहे हैं। जिनके पास रहने को घर तक नहीं है खाने को भोजन नहीं है। वर्षों बाद भी यह लोग रोटी कपडा और मकान के लिए भटकने को मजबूर है।

शक्ति केन्द्रों पर भाजपाईयों ने सुनी मन की बात

चूरू, (कांस)। भारतीय जनता पार्टी रतनगढ़ शहर मण्डल के पदाधिकारी एवम कार्यकर्ताओं ने शहर मण्डल के पांचों शक्ति केन्द्रों पर देश के प्रधानमंत्री नरेन्द्र मोदी के मन की बात के 112 वें संस्करण का लाइव प्रसारण सुना।

भाजपा शहर मण्डल के नेताजी सुभाषचन्द्र बोस शक्ति केन्द्र पर पूर्व विधायक अभिनेश महर्षि ने भाजपा कार्यकर्ताओं के साथ मन की बात का लाइव प्रसारण सुना। भाजपा शहर मण्डल संयोजक महेश सैनी ने बताया कि शहर मण्डल के पांचों शक्ति केन्द्र पर भाजपा पदाधिकारियों एवम कार्यकर्ताओं ने मन की बात का लाइव प्रसारण सुना है। मन की बात कार्यक्रम में देश के प्रधानमंत्री नरेन्द्र मोदी ने पेरिस ओलम्पिक के लिए खिलाड़ियों का उत्साहवर्धन करने के लिए देशवासियों से अपील की है। पेरिस ओलम्पिक में खिलौली भारत का मान बढ़ाने वाले है। उन्होंने बाघ मित्र कार्यक्रम एक पेड़ को के नाम एवम आगामी 15 अगस्त को हर घर तिरंगा अभियान के विषय में विस्तार से बात रखी है। इसके अलावा नेशनल हँडलूड डे एवम परी प्रोजेक्ट के बारे में भी मन की बात में विषय रखा। इस दौरान पांचों शक्ति केन्द्रों पर सैकड़ों भाजपा कार्यकर्ता उपस्थित रहे।

पार्क की चार दीवारी, सामुदायिक भवन में टीन शेड व हॉल का लोकार्पण किया

चूरू, (कांस)। स्थानीय विधायक कोष से निर्मित अग्रसेन नगर स्थित श्रीराम मन्दिर के सामने के पार्क की चार दीवारी और सामुदायिक भवन में टीन शेड व हॉल का लोकार्पण पूर्व नेता प्रतिपक्ष राजस्थान विधानसभा राजेन्द्र राठौड़, विधायक हरलाल सहायण एवं पंच

■ **पूर्व नेता प्रतिपक्ष राजेन्द्र राठौड़, विधायक हरलाल सहायण एवं देवेन्द्र झाड़ाइया का अभिनंदन किया**

विभूषण देवेन्द्र झाड़ाइया ने फीता काटकर किया। इस अवसर पर मुख्य अतिथि राजेन्द्र राठौड़, विषिष्ट अतिथि विधायक हरलाल सहायण, विषिष्ट अतिथि पैरालम्पियन देवेन्द्र झाड़ाइया को माला, साफा, शॉल, श्रीफल, स्मृति चिह्न घंटेकर अग्रसेन नगर समग्र विकास समिति की ओर से अभिनन्दन किया गया। मंच पर उपास्थि नगर परिषद के पूर्व सभापति विजय कुमार शर्मा, भाजपा जिलाध्यक्ष बसंत शर्मा, समिति के पूर्व अध्यक्ष हनुमानसिंह राठौड़, भाजपा के वरिष्ठ पदाधिकारी



पूर्व नेता प्रतिपक्ष राजेन्द्र राठौड़, विधायक हरलाल सहायण एवं देवेन्द्र झाड़ाइया ने लोकार्पण किया।

विक्रमसिंह कोटवाड और समिति के अध्यक्ष मदनलाल राजपुरोहित का भी स्वागत किया गया। भूमिका लाटा और पंकज ने स्वागत गीत की प्रस्तुति दी। इस मौके पर वैद्य बनवारीलाल शर्मा, राजेन्द्र राठौड़, गजानन्द खेड़ीवाल, हुकूमचन्द्र गौड़, ओमप्रकाश इन्दीराला, राजेन्द्र शर्मा मुसाफिर, एड. सदीपकुमार शर्मा, दिनेशकुमार स्वामी, मनमोहन महर्षि, देवेन्द्र सिहाग, पवनकुमार शर्मा,

किशनलाल गबोरिया, सोहनलाल शर्मा, डॉ. रविकान्त शर्मा, अशोक कुमार स्वामी, मोहनलाल शर्मा, राजेन्द्र कुमार राजपुरोहित, सोमेश शर्मा, श्रीकिशन सारस्वत, किशनलाल शर्मा, किशनसिंह राठौड़, मुन्नी देवी, सुशीला लुहार, किरण लुहार, राजबाला आदि ने अतिथियों का स्वागत किया।

कांग्रेस ने देश को धर्म और जाति के नाम पर बांटने का काम किया : मनोहर लाल खट्टर

जयपुर। केंद्रीय बजट 2024-25 की जनकल्याणकारी नीतियों को आमजन तक पहुंचाने के उद्देश्य से आज राजधानी जयपुर के एक निजी होटल में केंद्रीय ऊर्जा एवं आवासन और शहरी कार्य मंत्री मनोहर लाल खट्टर ने पत्रकारवार्ता को संबोधित किया। केंद्रीय मंत्री मनोहर लाल खट्टर ने कहा कि प्रधानमंत्री नरेंद्र मोदी के नेतृत्व में वित्त मंत्री निर्मला सीतारमण ने गांव, गरीब, किसान और महिलाओं के विकास को केंद्रित करते हुए बजट पेश किया। एक ओर कांग्रेस पार्टी है जिसने देश को जाति और धर्म के नाम पर बांटने का काम किया है, चुनावों में संविधान में आरक्षण समाप्त करने की अफवाह फैलाई, वहीं दूसरी ओर भाजपा है जहां विकास करने के लिए 4 जातियां बांटी गईं हैं। इनमें गांव, गरीब, किसान और महिला को शामिल किया गया है। केंद्र के बजट में गांवों के विकास के साथ गरीब और ज़रूरतमंद को रोजगार, किसान की आय में बढ़ोतरी के साथ देश की महिलाओं को आत्मनिर्भर बनाने की रूपरेखा तैयार की गई है।

खट्टर ने कहा कि केंद्रीय बजट में इन्फ्रास्ट्रक्चर, टूरिज्म, शहरी विकास, उद्योग और ऊर्जा के क्षेत्र में उल्लेखनीय कार्य की भी रूपरेखा बनाई गई है। इसमें केंद्र सरकार के साथ प्रत्येक राज्य, जिला और गांव की भी धूमिका होगी। केंद्र सरकार का यह बजट देश हित के साथ प्रदेश के हित में और आम लोगों



केंद्रीय बजट 2024-25 की नीतियों को आमजन तक पहुंचाने के उद्देश्य से रविवार को जयपुर के एक निजी होटल में केंद्रीय मंत्री मनोहर लाल खट्टर ने पत्रकारवार्ता को संबोधित किया। इस दौरान राज्य के उद्योग मंत्री राज्यवर्धन सिंह राठौड़ और ऊर्जा मंत्री हीरालाल नागर सहित अन्य पदाधिकारी मौजूद थे।

के हित में तो है ही, इसके साथ देश को आत्मनिर्भर बनाने वाला है। बजट में वित्त मंत्री निर्मला सीतारमण ने प्रधानमंत्री नरेंद्र मोदी के विकसित भारत 2047 के विजन का भी ध्यान रखा है। देश की 5 ट्रिलियन डॉलर की अर्थव्यवस्था में से राजस्थान की 350 बिलियन डॉलर की अर्थव्यवस्था अगले पांच सालों में होगी है। केंद्र ने राजस्थान में विशेष रूप से इन्फ्रास्ट्रक्चर, उद्योग,


ऊर्जा और पर्यटन के विकास पर फोकस किया है। खट्टर ने कहा कि केंद्रीय बजट राजस्थान में विकास के साथ विरासत के विकास का भी ध्यान रखा गया है। राजस्थान पर्यटन के क्षेत्र में पूरे भारत में विशेष स्थान रखता है। पर्यटन के क्षेत्र में पूरे देश की जीडीपी का 5 फीसदी राजस्थान कवर करता है। केंद्रीय बजट में उद्योग पर निवेश को ध्यान में रखते

हुए 12 नए औद्योगिक पार्क डवलप करने की घोषणा की है, इनमें से 1 राजस्थान के जोधपुर-पाली मारवाड पार्क भी है। इसके डवलपमेंट से प्रदेश में रोजगार का सृजन होगा। केंद्र सरकार ने बजट में कई योजनाएं शुरू की हैं जिसे प्रत्येक परिवार को रोजगार मिल सके। युवाओं को कौशल प्रशिक्षण, शिल्पकारों, कारीगरों और गरीब लोगों को पीएम रोजगार योजना, गरीब

- 'पीएम मोदी के नेतृत्व में वित्त मंत्री निर्मला सीतारमण ने गांव, गरीब, किसान और महिलाओं के विकास को केंद्रित करते हुए तैयार किया बजट'
- 'केंद्रीय बजट में राजस्थान के विकास के साथ विरासत के विकास पर किया गया फोकस, पर्यटन के क्षेत्र में पूरे भारत में राजस्थान का विशेष दर्जा'

कल्याण अन्न योजना और पीएम सूर्यचर मुफ्त बिजली योजना जैसी कई योजनाएं चलाई जा रही हैं। बजट में रेलवे के लिए 9 हजार करोड़ से अधिक का प्रांट जारी किया गया।

प्रेसवार्ता के दौरान मंच पर राजस्थान के उद्योग मंत्री कर्नल राज्यवर्धन सिंह राठौड़, ऊर्जा मंत्री हीरालाल नागर, जयपुर सांसद मंजु शर्मा, भाजपा प्रदेश उपाध्यक्ष मुकेश दाधीच और भाजपा प्रदेश मीडिया संयोजक प्रमोद वशिष्ठ उपस्थित रहे।



शिवमय हुई छोटी काशी : सावन के पहले रविवार को शिव भक्त गलता तीर्थ से कावड़ में जल भर कर अपने यहाँ स्थित शिवालयों में अभिषेक करने के लिए रवाना हुए। बम बम भोले के जयकारों के साथ कावड़ यात्री गलता से डमरू, ढोल और ताशे बजाते हुए निकले। फोटो : दिनेश भारद्वाज

वंशावली लेखकों की बढ़ती दूरियों को कम करने का प्रयास करना होगा : अरूणकांत



पाथेय कण के सभागार में आयोजित अखिल भारतीय वंशावली संरक्षण एवं संवर्द्धन संस्थान के स्थापना दिवस समारोह में वंशावली लेखकों को सम्मानित किया गया।

जयपुर। राष्ट्रीय स्वयंसेवक संघ के वरिष्ठ प्रचारक एवं अखिल भारतीय धर्म जागरण सह प्रमुख अरूणकांत ने कहा कि पुराने काल से ही वंशावली की परम्परा हमारे देश में चली आ रही है लेकिन आज वंशावली लेखकों में दूरियां बढ़ती जा रही हैं। जिसको हम सब मिलकर कम करने का प्रयास करेंगे।

वंशावली एकेडमी राजस्थान में फिर से होमी शुरू : सराफ

कि सभी लोगों को अपने वंश के बारे में विस्तार से जानकारी मिल सके, अभी इस समय पूरे देश में 4200 वंशावली लिखने वाले वंशलेखकों के नामों की वंशावली दिग्दर्शिका संस्थान के पास है, जिसमें राजस्थान से सबसे अधिक 2500 वंशलेखकों का डाटा कलेक्शन है, लेकिन अभी पूरे देश के वंशलेखकों का डाटा संस्थान के पास नहीं है, जिसको एकत्रित करने का काम तेजी से किया जा रहा है, जल्द ही सभी वंशलेखकों का डाटा संस्थान के पास उपलब्ध होगा।

हो रहा है और आज इसको डीजिटल माध्यम से जोड़ते हुए प्रभावी बनाये जाने की ज़रूरत है।

समारोह के विशिष्ट अतिथि पूर्व सांसद रामचरण बोहरा ने कहा कि आज का युग डीजिटल का है, जिसका उपयोग वंशावतियों को संरक्षित करने के लिए किया जाना चाहिए।

अखिल भारतीय वंशावली संरक्षण एवं संवर्द्धन संस्थान के राष्ट्रीय अध्यक्ष परमेश्वर ब्रह्मभट्ट ने संस्थान के बारे में प्रस्तावना प्रस्तुत करते हुए कहा कि वंशावली के माध्यम से सिद्धांत को टूटने से बचाया जा सकता है और यह काम संस्थान बखूबी निभा रहा है, जिसके माध्यम से लोगों को एक-दूसरे से और अपने से अपने को जोड़ने का काम किया जा रहा है।

समारोह में अतिथियों ने वंशावली लेखन करने वाले सत्यनारायण जागा, नवरंग लाल जागा, महावीर सिंह, रूप सिंह राव सहित युवा वंशावली लेखकों का का सम्मान किया गया।

इस मौके पर राष्ट्रीय स्वयंसेवक संघ के वरिष्ठ प्रचारक माणक चन्द और जन कल्याण संस्थान के अध्यक्ष बाबुलाल शर्मा का विशिष्ट सम्मान किया गया। कार्यक्रम में गुजरात केन्द्रीय विश्वविद्यालय के गांधीवादी विचारक एवं शांति अध्ययन विभाग के विभागाध्यक्ष प्रो. जनक सिंह मीणा ने अतिथियों को भारत के स्वातन्त्र्य समर के जनजातीय नायकों की वीरगाथा नामक पुस्तक भेंट की।

केंद्रीय बजट को लेकर विपक्ष भ्रम फैलाने का कार्य कर रहा है : खट्टर

जयपुर। केंद्रीय ऊर्जा और आवासन एवं शहरी कार्य मंत्री मनोहर लाल खट्टर ने कहा कि केंद्रीय बजट को लेकर विपक्ष भ्रम फैलाने का कार्य कर रहा है। जनता के बीच कांग्रेसी नेताओं द्वारा सिर्फ झूठ और भ्रम फैलाया जा रहा है यह राजनैतिक बेईमानी है। कांग्रेस के झूठ का अंदाजा इसी से लगाया जा सकता है कि कांग्रेस ने 40 करोड़ लोगों को सालाना 1 लाख रूपये देने का वादा किया। इस हिसाब से कुल 40 लाख करोड़ रूपये बांटे जाते जबकि देश का बजट ही 48 लाख करोड़ रूपये का है तो यह संभव ही नहीं हो सकता था। यह कांग्रेस का आंकड़ों का झूठ है जो फैलाया गया। ऐसे में भाजपा के प्रत्येक कार्यकर्ता को कांग्रेस के झूठ को उजागर करते हुए केंद्र सरकार की नीति और रीति को जन जन तक पहुंचाना चाहिए।

खट्टर ने कहा कि केंद्रीय बजट को लेकर विपक्ष भ्रम फैलाने का कार्य कर रहा है। जनता के बीच कांग्रेसी नेताओं द्वारा सिर्फ झूठ और भ्रम फैलाया जा रहा है यह राजनैतिक बेईमानी है। कांग्रेस के झूठ का अंदाजा इसी से लगाया जा सकता है कि कांग्रेस ने 40 करोड़ लोगों को सालाना 1 लाख रूपये देने का वादा किया। इस हिसाब से कुल 40 लाख करोड़ रूपये बांटे जाते जबकि देश का बजट ही 48 लाख करोड़ रूपये का है तो यह संभव ही नहीं हो सकता था। यह कांग्रेस का आंकड़ों का झूठ है जो फैलाया गया। ऐसे में भाजपा के प्रत्येक कार्यकर्ता को कांग्रेस के झूठ को उजागर करते हुए केंद्र सरकार की नीति और रीति को जन जन तक पहुंचाना चाहिए।

कहा कि केंद्र सरकार का बजट विकसित भारत 2047 के सपने को पूरा करने वाला है। प्रधानमंत्री नरेंद्र मोदी ने अपने पहले कार्यकाल में सिस्टम को सही किया, दूसरे कार्यकाल में विरासत और विकास पर कार्य हुआ और तीसरे कार्यकाल में स्पीड और स्केल पर कार्य किया जाएगा।

'कांग्रेस ओ.पी.एस. व संविधान पर राजनीति कर रही है'

जयपुर। देश के ऊर्जा एवं शहरी विकास मंत्री मनोहर लाल खट्टर का कहना है कि वित्त मंत्री निर्मला सीतारमण ने जो बजट पेश किया है, उसका राजस्थान को भी फायदा मिलेगा। उन्होंने कांग्रेस पर पुरानी पेंशन स्कीम (ओपीएस) और संविधान के नाम पर राजनीति करने का आरोप लगाया है। साथ ही कहा कि राजस्थान और हरियाणा के बीच हुए यमुना जल समझौते के तहत राजस्थान को अतिरिक्त पानी मिलेगा। दरअसल, हरियाणा के पूर्व मुख्यमंत्री और मोदी सरकार के मंत्री मनोहर लाल खट्टर रविवार को जयपुर पहुंचे।

पत्रकारों से बातचीत में खट्टर ने कहा कि बजट में हार राज्य और सभी वर्गों को तबज्जो दी गई है। खट्टर ने कहा कि हरियाणा में आगामी दिनों में होने वाले चुनाव में भाजपा सरकार बनाएगी। यमुना जल समझौते के सवाल पर उन्होंने कहा कि 24 हजार क्यूसेक पानी के अलावा जो अतिरिक्त पानी होगा। वह पानी अन्य राज्यों को सप्लाई किया जाएगा। बारिश में जो अतिरिक्त पानी आता है, उसे राजस्थान में स्टोर करके यहां काम में लिया जा सकेगा। साथ ही एक सवाल के जवाब में उन्होंने कहा कि पुरानी पेंशन स्कीम (ओपीएस) को लेकर कांग्रेस राजनीति कर रही है। उन्होंने संविधान को लेकर भी कांग्रेस पर भ्रम फैलाने का आरोप लगाया और कहा कि जब देश में आपातकाल लागू किया गया था, तो क्या वह संविधान के अनुरूप था।

लाल खट्टर ने कहा कि हरियाणा में भले ही भाजपा की सीटें कम हुई हैं, लेकिन वोट प्रतिशत कम होने के बजाए बढ़े ही हैं। वे बोले, 2014 में भाजपा का वोट शेयर 34 फीसदी था, तब 47 सीटें आई थी, जबकि 2019 में वोट शेयर बढ़कर 37 फीसदी हुआ, लेकिन सीटें 40 ही रह गईं। एक सवाल के जवाब में उन्होंने यह भी कहा कि मुख्यमंत्री के तौर पर नए व्यक्ति को मौका देने के लिए उन्होंने ही प्रधानमंत्री नरेंद्र मोदी से आग्रह किया था।

युवा कांग्रेस को पदाधिकारियों के लिये 700 नए आवेदन मिले

जयपुर, (का.प्र.)। राजस्थान युवा कांग्रेस में बड़े बदलाव के तहत 700 नए आवेदनकर्ताओं में से प्रदेश महासचिव, प्रदेश सचिव और विधानसभा अध्यक्ष का चयन किया जाएगा। पिछले दिनों पूरे प्रदेश में निष्क्रिय पदाधिकारी को पदों से हटा दिया गया था। अब उन पदों के लिए नए आवेदन लिए गए हैं।

इस प्रक्रिया को आगे बढ़ाने के लिए राजस्थान युवा कांग्रेस ने इंदिरा गांधी भवन में मंथन बैठक का आयोजन किया। बैठक में प्रदेश महासचिव, प्रदेश सचिव, प्रदेश समन्वयक, विधानसभा अध्यक्ष, विधानसभा कार्यकारी अध्यक्ष पद के लिए प्रदेशअध्यक्ष विधायक अभिमन्यु पुनिया और कार्यकारी अध्यक्ष सुधीन्द्र मुंडू तथा यशवीर सूर का उपस्थिति में आवेदन लिए गए। इन सभी पदों के लिए करीब 700 आवेदन आए हैं। इन आवेदनों पर प्रदेशअध्यक्ष और कार्यकारी अध्यक्ष मंथन करेंगे और मेरिट के आधार पर रिपोर्ट तैयार कर राष्ट्रीय प्रभारी मोहम्मद शाहिद और सह प्रभारी अरुणा महाजन को सौंपेंगे। इसके बाद प्रदेश से लेकर विधानसभा स्तर तक एक नए लोगों को युवा कांग्रेस में जिम्मेदारी मिलेगी।

मनु भाकर को कांस्य पदक जीतने पर बधाई दी

जयपुर। राज्यपाल कलराज मिश्र, मुख्यमंत्री भनजलाल शर्मा और विधानसभा अध्यक्ष वासुदेव देवानी ने पेरिस ओलंपिक में मनु भाकर को 10 मीटर महिला एयर पिस्टल शूटिंग में कांस्य पदक जीतने पर बधाई दी है। उन्होंने कहा कि भाकर का शानदार प्रदर्शन के जरिए कांस्य पदक जीतना पूरे देश के लिए ऐतिहासिक पल है। साथ ही, निशानेबाजी में ओलंपिक पदक जीतने वाली पहली भारतीय महिला का गौरव हासिल करना भी उनकी सफलता को विशिष्ट बनाता है। इससे देश की नारी शक्ति को खेलों में अपनी प्रतिभा दिखाने की प्रेरणा मिलेगी।

दो दिन बिना सोए डॉक्टरों की मेहनत रंग लाई

जयपुर। प्रदेश के सबसे बड़े एसएमएस अस्पताल ने एक बार फिर चिकित्सा के क्षेत्र में नया इतिहास रच दिया है। डॉक्टरों ने दो दिन बिना सोए कड़ी मेहनत के बाद बाड़मेर निवासी पूजा सैन का सफल हार्ट ट्रांसप्लांट कर नया जीवनदान दिया। उनके हार्ट ट्रांसप्लांट की जटिल प्रक्रिया में पूरे राज्य में चिकित्सा सेवाओं के उच्चतम स्तर का उदाहरण पेश किया है।

बाड़मेर निवासी मरीज के हार्ट ट्रांसप्लांट कर नया जीवन दिया

माहेश्वरी ने कागजी कार्रवाई पूरी कर जयपुर की टीम सुबह जोधपुर के लिए रवाना हुई। जिसके बाद हार्ट को जोधपुर से जयपुर एयरपोर्ट लाया गया और फिर पुलिस की मदद से जयपुर एयरपोर्ट से ग्रीन कॉरिडोर बनाकर एसएमएस अस्पताल तक लाया गया।

सर्जरी के बाद एसएमएस मेडिकल कॉलेज के प्राचार्य डॉ दीपक माहेश्वरी की प्रार्थना के क्षेत्र में नया इतिहास रच दिया है। डॉक्टरों ने दो दिन बिना सोए कड़ी मेहनत के बाद बाड़मेर निवासी पूजा सैन का सफल हार्ट ट्रांसप्लांट कर नया जीवनदान दिया। उनके हार्ट ट्रांसप्लांट की जटिल प्रक्रिया में पूरे राज्य में चिकित्सा सेवाओं के उच्चतम स्तर का उदाहरण पेश किया है।

गौवंश पर तेजाब फेंका, मामला दर्ज

जयपुर। बस्सी थाना इलाके में गौवंश पर तेजाब फेंक कर जलाने का मामला सामने आया है। तेजाब से जली गायों का हिंगोनिया गौशाला में उपचार किया जा रहा है। इस मामले में पुलिस ने कुछ संदिग्ध युवकों को पकड़कर उनसे पूछताछ कर रही है। घटना के सम्बंध में पूर्व मुख्यमंत्री जगन्नाथ पहाड़िया की बहू ने मामला दर्ज करवाया है। घटना दौलतपुरा गांव की है। घटना के बाद से ग्रामीणों में आक्रोश व्याप्त है।

बदमाशों ने मारपीट कर युवक से कार छीनी

नारायण सिंह सर्किल पर गाड़ी को साइड देने की बात पर हुआ था झगड़ा

जयपुर, (कासं)। राजधानी के नारायण सिंह सर्किल पर गाड़ी को साइड देने की बात को लेकर आपस में झगड़ा गया। इसके बाद बदमाश दो युवकों से मारपीट कर कार ले गए। घटना के सम्बंध में पीडित ने गांधी नगर थाने में मामला दर्ज करवाया है। पुलिस के अनुसार आमेर निवासी दिग्विजय सिंह ने मामला दर्ज करवाया कि वह अपने दोस्त योगेश भाट के साथ घर जा रहा था। रात करीब 1 बजे नारायण सिंह सर्किल के पास कुछ युवकों से कहासुनी हो गई। कहासुनी के बाद युवक उसको कार ले गए। बदमाश उसके दोस्त को आदर्श नगर रमशान घाट के पास पटक गए। सूचना पर पुलिस ने नाकाबंदी करवाई, लेकिन बदमाशों का कोई सुराग नहीं लगा।

अशोक नगर इलाके में भी बाइक सवार के हाथ पर झपट्टा मार कर मोबाइल छीनकर ले गए

पीडित का दोस्त योगेश भी बैठा था। बदमाश उसे आदर्श नगर रमशान घाट के पास उतार गए। बदमाशों को पकड़ने के लिए प्रयास जारी है। जल्द बदमाशों को पकड़ लिया जाएगा। वहीं दूसरी ओर अशोक नगर थाना इलाके में बाइक सवार दो बदमाश युवक के हाथ पर झपट्टा मार कर मोबाइल छीनकर ले गए। पुलिस के अनुसार ककराली रामपुरा निवासी मुकेश कुमार ने मामला दर्ज करवाया कि वह किसी काम की सूचना पर हैरिटेज मेयर्स मुनेश गुर्जर ने एम्बुलेंस उपलब्ध करवाई। गांव वालों से पूछताछ करने पर पता चला कि हनुमान मीणा व उसके साथियों ने गाय पर तेजाब फेंका है। इस पर बस्सी थाने में नामजद रिपोर्ट दर्ज कराई गई है।

251 पेड़ लगाए, सुरक्षा भी करेंगे

जयपुर। टीम 39 जहां चाह-वहां राह जन कल्याण ट्रस्ट एवं पानीपेच रोड व्यापार मंडल समिति ने रविवार को इंद्रा कॉलोनी पार्क, माधो कानन पार्क, अजमीद स्वर्णकार पार्क, डी-पार्क, डेजेंट कॉलोनी में वृक्षारोपण कार्यक्रम किया गया। टीम ने 251 पेड़-पौधे लगाए और उनकी सुरक्षा का संकल्प भी लिया।



उपमुख्यमंत्री दिया कुमारी और प्रेमचंद बैरवा ने भाजपा के नवनियुक्त प्रदेश अध्यक्ष व राज्यसभा सांसद मदन राठौड़ से मुलाकात कर उनकी शुभकामनाएं दीं।



उपमुख्यमंत्री दिया कुमारी और प्रेमचंद बैरवा ने भाजपा के नवनियुक्त प्रदेश अध्यक्ष व राज्यसभा सांसद मदन राठौड़ से मुलाकात कर उनकी शुभकामनाएं दीं।

देश का मान है मनु

पेरिस ओलंपिक में खुला भारत का खाता

पेरिस, 28 जुलाई। पेरिस ओलंपिक्स में भारतीय शूटर मनु भाकर ने इतिहास रच दिया है। उन्होंने विमेंस 10 मीटर एयर पिस्टल इवेंट में ब्रॉन्ज मेडल जीता। ओलंपिक के इतिहास में शूटिंग में मेडल दिलाने वाली मनु पहली भारतीय महिला हैं। उन्होंने फाइनल में 221.7 पॉइंट्स के साथ कांस्य जीता।

2021 के टोक्यो ओलंपिक्स में मनु की पिस्टल खराब हो गई थी। 20 मिनट तक वे निशाना नहीं लगा पाईं। पिस्टल ठीक हुई, तब भी मनु सिर्फ 14 शॉट लगा पाईं और फाइनल की रेस से बाहर हो गई थीं। मनु निराशा थीं लेकिन उन्होंने वापसी की और पेरिस ओलंपिक्स में भारत को मेडल दिलाया। इस इवेंट में कोरिया की ओह येजिन ने गोल्ड जीता। उन्होंने 243.2 पॉइंट स्कोर करके ओलंपिक रिकॉर्ड बनाया। कोरिया की ही किम येजी ने सिल्वर मेडल जीता। उन्होंने 241.3 पॉइंट बनाए।

मनु भाकर ने भारत को ओलंपिक्स में 12 साल बाद शूटिंग का मेडल दिलाया है। भारत को इस खेल में आखिरी ओलंपिक मेडल 2012 में मिला था। यह शूटिंग में भारत का अब तक का 5वां मेडल है। राज्यवर्धन सिंह राठी ने 2004 में सिल्वर, अभिनव बिंद्रा ने 2008 में गोल्ड और 2012 में विजय कुमार ने सिल्वर और गगन नारांग ने ब्रॉन्ज जीता था। भारतीय महिला निशानेबाज मनु भाकर



अंकिता, भजन और दीपिका की टीम तीरंदाजी क्वार्टरफाइनल में हारी

पेरिस, 28 जुलाई। भारतीय महिला तीरंदाज अंकिता भक्त, भजन कौर और दीपिका कुमारी की टीम को रविवार को पेरिस ओलंपिक तीरंदाजी के महिला रिकर्व टीम स्पर्धा में नीदरलैंड से 0-6 से हार का सामना करना पड़ा। आज यहां खेले गये मुकाबले में भारतीय टीम की शुरुआत अच्छी नहीं रही। पहले राउंड में अंकिता और दीपिका केवल सात अंक ही हासिल कर पाईं। हालांकि भजन कौर ने 10 अंक हासिल करते हुए टीम को उम्मीदों के जिंदा रखा। दूसरी तरफ से नीदरलैंड की टीम ने नौ और अंक बढ़ाते और 52-51 से जीत कर दो अंक अर्जित कर लिए। भारत ने इस राउंड में कुल (7, 10, 7, 9, 9, 9) तो वहीं नीदरलैंड ने (9, 8, 9, 9, 9, 8) अंक जुटाए। दूसरे राउंड में अंकिता ने परफेक्ट शॉट (एसएस) लगाया और भजन कौर ने 10 अंक हासिल करते हुए टीम को शानदार शुरुआत दिलाई, हालांकि, दीपिका का निशाना आत पर जा कर लगा, जहां भारत ने अपना मोमेंटम खो दिया और उन्हें इस राउंड में 49-54 से हार मिली। भारत ने दूसरे राउंड में (एक्स, 10, 8, 6, 9, 6) अंक बढ़ाते तो वहीं नीदरलैंड ने (9, 9, 8, 9, 10, 9) अंक के जीत दर्ज की।

अश्विनी पोनप्पा और तनिषा क्रैस्टो पहले मैच में हारी

पेरिस, 28 जुलाई। अश्विनी पोनप्पा और तनिषा क्रैस्टो की भारतीय जोड़ी को ओलंपिक खेलों की बैडमिंटन प्रतियोगिता के महिला युगल के ग्रुप सी के मुकाबले में दक्षिण कोरिया की किम सो यियोंग और कोंग ही योंग से सीधे गेम में हार का सामना करना पड़ा। पिछले साल अच्छा प्रदर्शन करके ओलंपिक के लिए क्वालीफाई करने वाली भारतीय जोड़ी शनिवार को 44 मिनट तक चले मैच में 18-21 10-21 से हार गई। पोनप्पा और क्रैस्टो ने अच्छी शुरुआत की थी। उन्होंने पहले गेम में कोरिया की जोड़ी को कड़ी चुनौती दी लेकिन इसके बाद वह अपनी लय बरकरार नहीं रख पाईं। भारतीय जोड़ी का आगला मुकाबला सोमवार को जापान की चौथी वरीयता प्राप्त चिहारू शिदा और नामी मात्सुयामा से होगा।

ओलंपिक में पुरुष एकल टेनिस स्पर्धा में नागल को मिली हार

पेरिस, 28 जुलाई। भारत के सुमित नागल रविवार को पेरिस ओलंपिक में पुरुष एकल टेनिस स्पर्धा में पहले दौर में फ्रांस के कौरेंटिन मोटेट से हारकर बाहर हो गये है। टेनिस पुरुष एकल राउंड में रविवार को खेले गए मुकाबले में भारतीय खिलाड़ी सुमित नागल को फ्रांस के कौरेंटिन मोटेट ने 2-6, 6-2, 5-7 से हराया। यह मैच दो घंटे 28 मिनट तक चला। पहले सेट सुमित ने शानदार प्रदर्शन करते हुए 6-2 से जीत दर्ज की, लेकिन बाद के दोनों सेटों में कौरेंटिन से उन्हें हार का सामना करना पड़ा।

बारिश भी नहीं रोक पाई भारत के जीत का क्रम

वर्षा से बाधित दूसरा टी-20 भारत ने 7 विकेट से जीता

यशस्वी, सूर्या और हार्दिक ने खेती विस्फोटक पारियां, बिश्नोई को 3 विकेट

पल्लेकेल, 28 जुलाई। भारत ने श्रीलंका को दूसरे टी-20 में मेथड के तहत 7 विकेट से हरा दिया है। इसी के साथ भारत ने 3 टी-20 की सीरीज में 2-0 की अजेय बढ़त बना ली। तीसरा टी-20 मंगलवार को खेला जाएगा। पल्लेकेल में भारत ने टॉस जीतकर बैटिंग चुनी। श्रीलंका ने 9 विकेट के नुकसान पर 161 रन बनाए। कुसल परेरा ने फिफ्टी लगाई। रवि बिश्नोई ने 3 विकेट लिए। हार्दिक पंड्या, अर्शदीप सिंह और अक्षर पटेल को 2-2 सफलताएं मिलीं।



भारत की बैटिंग के दौरान बारिश आ गई, इस कारण टीम को 8 ओवर में 78 रन का रिवाइज्ड टारगेट मिला। 6.3 ओवर में 3 विकेट के नुकसान पर टारगेट हासिल कर लिया। सूर्यकुमार यादव ने 12 बॉल पर 26, हार्दिक पंड्या ने 9 बॉल पर 22 और यशस्वी जायसवाल ने 15 बॉल पर 30 रन बनाए। श्रीलंका ने कुसल परेरा के शानदार अद्वितीय (53) और पतुम निंसंका के (32) रनों को बदलते रविवार को दूसरे टी-20 मैच में भारत को जीत के लिए 162 रनों का लक्ष्य दिया। आज यहां भारत ने टॉस जीतकर श्रीलंका को पहले बल्लेबाजी करने का न्यौता दिया। बल्लेबाजी करने उतरी श्रीलंका की शुरुआत अच्छी नहीं रही और उसका पहला

विकेट 26 रन पर ही गिर गया। इसके बाद पतुम निंसंका एवं कुसल परेरा ने दूसरे विकेट के लिए 80 रन जोड़े। दसवें ओवर में हार्दिक ने परेरा को रिकू के हाथों कैच आउट कराकर श्रीलंका को चौथा झटका दिया। परेरा ने 34 रनों में छह चौके और दो छक्के लगाते हुए (53) रनों की पारी खेली। 130 स्कोर पर पर कामिंडु मैडिस को हार्दिक ने रिकू के हाथों कैच आउट कराया। इसके बाद नियमित अंतराल पर श्रीलंका के विकेट गिरते रहे और श्रीलंका निर्धारित 20 ओवरों में निचिटे पर 161 का स्कोर खड़ा कर सका। भारत की ओर से रवि बिश्नोई ने तीन विकेट झटके वहीं अर्शदीप सिंह, अक्षर पटेल, हार्दिक पांड्या ने दो दो बल्लेबाजों को आउट किया।

नटराज और देसिंघु की हार, भारत को ओलंपिक में तैराकी अभियान समाप्त

पेरिस, 28 जुलाई। श्रीहरि नटराज और धीनिधि देसिंघु की हार के साथ ही पेरिस ओलंपिक 2024 में भारत का तैराकी अभियान रविवार को समाप्त हो गया। श्रीहरि नटराज ने पुरुषों की 100 बैकस्ट्रोक और धीनिधि देसिंघु ने महिलाओं की 200 मीटर फ्रीस्टाइल तैराकी स्पर्धाओं में भाग लिया था। श्रीहरि नटराज ने पेरिस ला डिफेंस एरिना में प्रतिस्पर्धा करते हुए ने 55.01 का समय लेकर हीट 2 में दूसरा और 46 तैराकों के बीच अपना सर्वश्रेष्ठ समय 53.77 के साथ 33वां स्थान हासिल किया। नियमानुसार प्रतियोगिता में शीर्ष 16 तैराकों ने अगले दौर में प्रवेश किया।

हंगरी के तैराक ब्यूर्ट कोस, 2023 में 200 मीटर बैकस्ट्रोक विश्व चैंपियन ने पुरुषों की 100 बैकस्ट्रोक हीट में शीर्ष पर पहुंचने के लिए 52.78 का राष्ट्रीय रिकॉर्ड बनाया जबकि 53.93 के साथ ब्रिटेन के जॉनी मार्शल

श्रीलंका ने भारत को हराकर जीता महिला एशिया कप का खिताब

श्रीलंकाई महिला टीम ने भारत से छीना चैंपियन का ताज, पहली बार बनी एशिया की चैंपियन

दंबुला, 28 जुलाई। हर्षिता समाराविक्रमा नाबाद (69) और चमारी अट्टापट्टू (61) रनों की अर्धशतकीय पारियों की बदौलत श्रीलंका ने रविवार को महिला एशिया कप के फाइनल मुकाबले में भारत को आठ विकेट से हराकर खिताब जीत लिया। 166 रनों के लक्ष्य का पीछा करने उतरी श्रीलंका की शुरुआत अच्छी नहीं है। दूसरे ओवर में विश्वी गुणारत्ने (1) को रनआउट हुई। इसके बाद हर्षिता समाराविक्रमा और कप्तान चमारी अट्टापट्टू ने पारी को संभालते हुए तेजी से साथ रन बढ़ाते। 12वें ओवर में दीपिा शर्मा ने अट्टापट्टू को आउट कर भारत को दूसरी सफलता दिलाई। अट्टापट्टू ने 43 रनों में (61) रन बनाये। हर्षिता समाराविक्रमा ने 51 रनों में छह चौके और दो छक्के लगाते हुए नाबाद (69) रनों की पारी खेली। कविशा दिलहारी 16 रनों में (30) रन बनाकर नाबाद रही। श्रीलंका ने 18.4 ओवर में दो विकेट पर 167 रन बनाकर खिताबी मुकाबला आठ विकेट से जीत लिया। इससे पहले आज यहां भारतीय कप्तान



हरमनप्रीत कौर ने टॉस जीतकर पहले बल्लेबाजी करने का फैसला किया। बल्लेबाजी करने उतरी शेफाली वर्मा और स्मृति मंधाना की सलामी जोड़ी ने अच्छी शुरुआत करते हुए पहले विकेट के लिये 44 रन जोड़े। सातवें ओवर में कविशा दिलहारी ने शेफाली वर्मा (16) को आउटकर श्रीलंका को पहली सफलता दिलाई। इसके बाद नौवें ओवर में उमा छेत्री (9) रन बनाकर पवेलियन लौट गईं। कप्तान हरमनप्रीत कौर (11) और जैमिमाह रॉड्रिग्स (29) रन बनाकर आउट हुईं। स्मृति मंधाना ने 47 रनों में 10 चौके लगाते हुये (60) रनों की पारी खेली। ऋचा घोष ने 14 रनों में चार चौके और एक छक्का लगाते हुये (30) रन बनाये। पूजा वस्करा (5) और राधा यादव (1) रन बनाकर नाबाद रही। भारत ने निर्धारित 20 ओवरों में छह विकेट पर 165 का स्कोर खड़ा किया।

आज भारत 4 खेलों में भाग लेगा

पेरिस, 28 जुलाई। 29 जुलाई सोमवार को पेरिस ओलंपिक में भारत चार खेलों में भाग लेगा। तीरंदाजी : पुरुष टीम क्वार्टर फाइनल: तरुणदीप राय, धीरज बोम्पादेवरा, प्रवीण जाधव - शाम 6:30 बजे बैडमिंटन : पुरुष युगल (ग्रुप चरण) : सल्लिकसाईराज रंकोरेड्डी और चिराग शेठ्टी बनाम मार्क लैम्सफस और मार्विन सीडेल (जर्मनी) - दोपहर 12 बजे महिला युगल (ग्रुप चरण) : अश्विनी पोनप्पा और तनीषा क्रैस्टो बनाम नामी मात्सुयामा और चिहारू शिदा (जापान) - दोपहर 12:50 बजे पुरुष एकल (ग्रुप चरण) : लक्ष्य सेन बनाम जुलियन कैरंगी (बेल्जियम) - शाम 5:30 बजे निशानेबाजी : 10 मीटर एयर पिस्टल मिश्रित टीम क्वालीफिकेशन: मनु भाकर और सन्जय सिंह, रिदम सांगवान और अर्जुन सिंह चीमा - दोपहर 12:45 बजे पुरुष ट्रैप क्वालीफिकेशन: पृथ्वीराज तोंडईमान-दोपहर 1:00 बजे।


कराते व कोबुडो बेल्ट ग्रैंडिंग सम्पन्न प्रतियोगिता में विभिन्न स्कूलों के 620 छात्र-छात्राओं ने भाग लिया

जयपुर, 28 जुलाई। मुरलीपुरा में स्थित इंडियन मार्शल आर्ट्स एकेडमी की कराते व कोबुडो बेल्ट ग्रैंडिंग जमाना विद्यापीठ सोनियर सैकेंडरी स्कूल न्यू लोहा मण्डो रोड जयपुर में आयोजित की गई। जिसमें विभिन्न स्कूलों के 620 छात्र-छात्राओं ने भाग लिया। इस अवसर पर सेंट जेवियर स्कूल, एसएमएस स्कूल, भवानी निकेतन स्कूल, ए.वी.वी.एम.स्कूल, एस.एन. कन्ये स्कूल, लोटस स्कूल, जी.आर. ग्लोबल एकेडमी, महाराजा सवाई मान सिंह स्कूल, हंसराज एकेडमी स्कूल, श्रीकृष्णा पब्लिक स्कूल, यूरो किड्स स्कूल के छात्र-छात्राओं ने भाग लिया।

कोबुडो बेल्ट ग्रैंडिंग उत्तर भारत के प्रमुख प्रशिक्षक गोवू रघू केनशिकाय शिहान महेंद्र गहलोत ब्लैक बेल्ट 6 डान के सानिध्य में सम्पन्न हुई। इस अवसर पर मुख्य अतिथि के रूप में जमाना विद्यापीठ स्कूल के चेयरमैन मीर सिंह व डायरेक्टर विक्रम सिंह गजराज, राष्ट्रीयमान जाट व प.वेदप्रकाश वशिष्ठ (स्वर गायक), सौरभ शर्मा (एस.एस.ब्राइट डॉस एकेडमी) मुख्य अतिथि रहे।

यलो बेल्ट वर्ग में गर्विता शर्मा, रविकांत वर्मा निवारिका मोदी, सिद्धिका माहेश्वरी, ऑर्ज बेल्ट के जियांस कटारिया,राजवीर लुहार, कार्तिक यादव,ग्रीन बेल्ट में डेविड मुंडोतिया, कृतिका जोशी, वर्ण वर्मा, ब्लू बेल्ट में तनुश्री सेनी,इशिका कुलदीप, परपल बेल्ट में अशु सैनी, खुशबू राठौड, दिव्यांशी चौधरी, हिताथी जोशी, ब्राउन 4 में रजनी सेनी अव्वल रहे।

पीवी सिंधु ने पेरिस ओलंपिक में अपना पहला मुकाबला 29 मिनट में जीता



पेरिस, 28 जुलाई। भारतीय बैडमिंटन स्टार और दो बार की ओलंपिक पदक विजेता पीवी सिंधु ने रविवार को शानदार प्रदर्शन करते हुए मालदीव की फतिमाथ अब्दुल रज्जाक पर मात्र 29 मिनट में जीत दर्ज कर अपने अभियान की शुरुआत की। सिंधु ने आज यहां ग्रुप एम के मुकाबले में फतिमाथ अब्दुल रज्जाक को 21-9, 21-6 से हराया। सिंधु ने पहले गेम में दबदबा बनाते हुए शुरुआती बढ़त हासिल की और पूरे समय मैच पर नियंत्रण बनाए रखा।

फतिमाथ को सिंधु की गति और सटीकता का सामना करने में संघर्ष करना पड़ा। सिंधु ने पहला सेट 21-9 से आसानी से जीत लिया। इसके बाद दूसरे गेम में भी सिंधु ने शानदार खेल मुजाहिरा करते हुए मध्य-खेल अंतराल पर 11-3 की बढ़त हासिल की और दूसरा सेट 21-6 से जीतकर मुकाबला भी जीत लिया। सिंधु बुधवार को अपने दूसरे ग्रुप मैच में एस्टोनिया की क्रिस्टिन कुबा से भिड़ेंगी।

रमिता जिंदल ने 10 मीटर एयर राइफल में फाइनल में जगह बनाई

पेरिस, 28 जुलाई। भारत की रमिता जिंदल ने शानदार प्रदर्शन करते हुए रविवार को पेरिस ओलंपिक खेलों में महिलाओं की 10 मीटर एयर राइफल निशानेबाजी स्पर्धा में फाइनल में जगह बना ली है। रमिता 60 शॉट के क्वालीफाइंग राउंड में 631.5 का स्कोर के साथ पांचवें स्थान पर रहते हुए फाइनल में अपनी जगह पक्की की। रमिता ने पहली सीरीज में 104.3, दूसरी में 106.0, तीसरी में 104.9, चौथी में 105.3, पांचवीं में भी 105.3 और छठी सीरीज में 105.7 अंक हासिल किए। रमिता की हमबतन इलावेनिल वलारिवन ने कड़ी टक्कर दी लेकिन वह बहुत कम अंतर से पीछे रह गईं। 630.7 के स्कोर के साथ वलारिवन की उम्मीदें अंतिम सीरीज में धराशायी हो गईं। वह दसवें स्थान पर रही और शीर्ष आठ से बाहर हो गईं। फाइनल मुकाबला सोमवार 29 जुलाई को खेला जायेगा। उल्लेखनीय है कि रमिता ने हांजा में 2022 एशियाई खेलों में दो पदक जीते थे।

रोइंग में बलराज पुरुष एकल स्कल्स के क्वार्टरफाइनल में



पेरिस, 28 जुलाई। भारतीय रोवर बलराज पंवार इतिहास रचते हुए पेरिस ओलंपिक 2024 रोइंग स्पर्धा के पुरुष एकल स्कल्स रेपेचेज राउंड में बेहतरीन प्रदर्शन करते हुए रविवार को प्रतियोगिता के क्वार्टरफाइनल में पहुंच गये है। आज यहां बैरिस-सुर-मां नॉटिकल स्टेडियम में हुये मुकाबले में बलराज ने 7:12.41 समय के साथ 2000 मीटर की दूरी तय की और इस राउंड में दूसरे स्थान पर रहे। भारतीय रोवर ने 1000 मीटर की दूरी तय करने के लिए 3:33.94 का समय लिया। वह इसमें भी दूसरे स्थान पर रहे। इससे पहले उन्होंने 1:44.13 समय में 500 मीटर की दूरी तय की। 25 वर्षीय सेना के जवान बलराज ने मोनाको के क्वॉटिन एंटीगेनेली के बाद 7:12.41 का समय लेकर रेपेचेज 2 में दूसरा स्थान हासिल किया। तीन रेपेचेज राउंड के प्रत्येक दो शीर्ष रोवर क्वार्टरफाइनल के लिए क्वालीफाई करते हैं। प्रत्येक रेस में कुल पांच रोवर ने हिस्सा लिया। पुरुष एकल स्कल्स स्पर्धा के क्वार्टर फाइनल मुकाबला मंगलवार 30 जुलाई को खेला जायेगा।

मुक्केबाजी में निखत जरीन ने प्री-क्वार्टरफाइनल में प्रवेश किया



पेरिस, 28 जुलाई। भारतीय महिला मुक्केबाज निखत जरीन ने रविवार को पेरिस ओलंपिक खेलों में जर्मनी की मैक्सी करीना क्लोएट्ज़र पर 5-0 की जीत दर्ज करते हुए महिलाओं के 50 किग्रा स्पर्धा के प्री-क्वार्टर फाइनल में प्रवेश कर लिया। राउंड ऑफ 32 में मुकाबले की शुरुआत में जर्मनी की मुक्केबाज निखत पर हमलावर रही। हालांकि इस दौरान भारतीय मुक्केबाज ने भी कुछ जोरदार पंच लगाए लेकिन पहले राउंड के बाद जर्जे को फौसला 3:2 से क्लोएट्ज़र के पक्ष में रहा। निखत ने दूसरे राउंड के शुरुआती सेकेंड से ही हमलावर रुख अख्तियार किया। नियमों को न मानने के लिए दोनों मुक्केबाजों के एक-एक अंक काटे गए, लेकिन निखत ने मैच को अपने पक्ष में कर लिया और दूसरे राउंड में सर्वसम्मत जीत हासिल कर की। दो बार की विश्व चैंपियन तीसरे राउंड में भी हारी रही शुरुआती दो मिनट के बाद वापसी करते हुए निखत ने जीत दर्ज की। निखत का मुकाबला अब एक अगस्त को प्री क्वार्टर फाइनल में चीन की शीर्ष वरीयता प्राप्त वू यू से होगा। उल्लेखनीय है कि वू यू 52 किग्रा में मौजूदा विश्व चैंपियन हैं और एशियाई खेल 2023 में स्वर्ण पदक जीता था।

मनिका और श्रीजा महिला टेबल टेनिस के दूसरे दौर में

पेरिस, 28 जुलाई। भारत की टेबल टेनिस स्टार मनिका बत्रा और श्रीजा अकुला ने रविवार को पेरिस ओलंपिक में महिला टेबल टेनिस स्पर्धा में शानदार खेल का मुजाहिरा करते हुए प्रतिद्वंद्वी खिलाड़ियों को मात देकर अगले दौर में जगह बना ली है। भारतीय टेबल टेनिस स्टार मनिका बत्रा ने महिला एकल वर्ग के मुकाबले में ब्रिटेन की अना हर्सी को 4-1 से हराकर दूसरे दौर में जगह बनाई। आज यहां मनिका ने मुकाबले में पिछड़ने के बाद शानदार वापसी करते हुए 11-8, 12-10, 11-9, 9-11, 11-5 से मुकाबला जीत लिया। इसके साथ वही महिला एकल वर्ग में राउंड ऑफ 32 में पहुंच गई है। वह राउंड ऑफ 32 में पहुंचने वाली दूसरी भारतीय महिला बन गई है। राउंड ऑफ 32 में मनिका बत्रा का मुकाबला भारतीय मूल की फ्रांसीसी खिलाड़ी प्रिथिका पावडे से होगा। इससे पहले भारत की उभरती टेबल टेनिस स्टार श्रीजा अकुला ने पेरिस ओलंपिक में राउंड ऑफ 64 के मुकाबले में श्रीजन की खिलाड़ी क्रिस्टिना कल्बर्ग पर जीत दर्ज करते हुए आगले दौर में प्रवेश किया। श्रीजा ने आक्रामक शुरुआत करते हुए बढ़त बनाई। इसके बाद पहला गेम 11-4 से, दूसरे गेम में 9-11 से, तीसरा गेम 11-7 से जीता और आखिरी गेम को 11-7 से जीतकर दर्ज वह अगले दौर में पहुंच गईं।

